

ट्रम्प प्रशासन ने एमेज़ॉन को “धमकी” दी

घबराकर एमेज़ॉन ने अपनी कीमतों में टैरिफ वॉर के कारण हुई वृद्धि को दिखाने का इरादा त्याग दिया

-अंजन रॉय-
-राष्ट्रदूत दिल्ली ब्यूरो-
नई दिल्ली, 29 अप्रैल। एक बेहद अजीब घटनाक्रम में, ट्रंप प्रशासन अमेरिका की सबसे सफल कंपनियों में से एक के खिलाफ लड़ने की योजना बना रहा है, वजह यह है कि कंपनी अपने उत्पादों की कीमत में यह दिखाना चाहती थी कि टैरिफ के कारण मूल्य में कितनी वृद्धि हुई है।
एमेज़ॉन, जो अमेरिका का सबसे बड़ा ऑनलाइन सैलर (विक्रेता) है, उपभोक्ताओं के लिए मूल्य निर्धारण का यह नया विवरण पेश करने की योजना बना रहा था। लेकिन लगता है कि इसकी धमक लगने के बाद, यू.एस. एडमिनिस्ट्रेशन ने धमकी भरे संकेत दिए, जिससे एमेज़ॉन डर गया।
यह एक विडंबना है, क्योंकि अमेरिका, पूंजीवाद और बड़ी कंपनियों का गढ़ था तथा खासकर अत्यधिक सफल तकनीकी कंपनियाँ, देश की “पवित्र गायें” मानी जाती थीं। इनकी वाहवाही होती थी तथा इन कंपनियों के सीईओ कभी अमेरिका की कॉर्पोरेट संस्कृति में सेलेब्रिटी हुआ करते थे।
लेकिन ट्रंप के सत्ता में आने के बाद

- वाइट हाउस की प्रेस सचिव कैरोलाइन लेविट ने एमेज़ॉन द्वारा टैरिफ वॉर को मूल्य वृद्धि का कारण बताने को “राजनीति व गैर मैत्रीपूर्ण” कार्यवाही बताया। प्रेस सचिव ने यह भी कहा कि इस मुद्दे पर उनकी राष्ट्रपति ट्रम्प से भी बात हो चुकी है।
- ट्रम्प सरकार की इस “धमकी” के आगे, एमेज़ॉन का हौसला पस्त हुआ और एमेज़ॉन ने “प्राइस राइज़” पर टैरिफ नीति का प्रभाव जताने का इरादा त्याग दिया।
- पर, यह भी सच है कि ट्रम्प की नई टैरिफ नीति के कारण, अमेरिका में मूल्य वृद्धि तो हुई ही है, साथ ही नौकरियां खत्म हो रही हैं और बेरोज़गारी बढ़ रही है और इस समय जानी-मानी कंपनी एमेज़ॉन द्वारा यदि यह प्रचारित किया जाता कि ट्रम्प की नई टैरिफ नीति, इस स्थिति के लिए जिम्मेवार है, तो ट्रम्प प्रशासन के लिए दिक्कतें बढ़ सकती थीं।

यह पूरी तस्वीर बदल गई है। सरकार अब उन शीर्ष कंपनियों के साथ टकराव की स्थिति में है, जो उसकी आर्थिक नीतियों की आलोचना कर रही हैं। कुछ प्रमुख कंपनियों को आशंका है कि अमेरिका मंदी की ओर बढ़ रहा है।
वाइट हाउस की प्रेस सचिव

मूल्य में वृद्धि का कितना हिस्सा शुल्कों के कारण है।
डॉनल्ड ट्रंप ने अपना चुनाव प्रचार इस आधार पर लड़ा था कि रोजमर्रा की चीजों को कीमतें तेजी से बढ़ रही हैं और आम अमेरिकी की पहुँच से बाहर हो रही हैं। यह मुद्दा उनकी अपील की एक प्रमुख वजह था।
तथापि, अब जब टैरिफ लागू हो चुके हैं, कीमतें लगातार बढ़ रही हैं। आम अमेरिकी अब ट्रंप प्रशासन से नाराज़ दिखाई दे रहे हैं।
स्थिति और भी गंभीर हो रही है, क्योंकि मंदी आने से पहले ही नौकरियां जा रही हैं और सबसे बुरी बात, यह शुरुआत संघीय सरकार की नौकरियों से हुई है। इन नौकरियों को अब तक स्थायी और सुरक्षित माना जाता था। लेकिन ट्रंप शासन में ये भी असुरक्षित हो गई हैं और डिपार्टमेंट ऑफ गवर्नमेंट एफिशिएन्सी के हमले से चरमराने लगी है।
कुछ अनुमानों के अनुसार, अमेरिकी संघीय सरकार में ढाई लाख नौकरियां खत्म हो चुकी हैं, जबकि कुछ अन्य अनुमानों में यह संख्या डेढ़ लाख बताई गई है। रिटेल सेक्टर ने भी करीब (शेष अंतिम पृष्ठ पर)

कार्यकाल पूरा होने के बाद भी नगर पालिकाओं के चुनाव क्यों नहीं

जयपुर, 29 अप्रैल। राजस्थान हाईकोर्ट ने प्रदेश की 55 नगरपालिकाओं का कार्यकाल पूरा होने के बाद भी उनके चुनाव नहीं कराने और प्रशासक नियुक्त करने पर राज्य के मुख्य सचिव, स्वायत्त शासन सचिव, निदेशक और राज्य निर्वाचन आयोग से चार सप्ताह में जवाब माँगा है। जस्टिस चंद्रशेखर और जस्टिस आनंद शर्मा की खंडपीठ ने यह आदेश पूर्व विधायक संयम लोढा की जनहित याचिका पर सुनवाई करते हुए दिए।
याचिका में अदालत को बताया गया कि संविधान के अनुच्छेद 243 यू और नगरपालिका अधिनियम की धारा 7 और धारा 11 के तहत नगरपालिकाओं का

- **हाई कोर्ट ने राज्य सरकार से चार सप्ताह में जवाब मांगा।**

कार्यकाल पूर्ण होने से पूर्व, उनके चुनाव कराए जाने जरूरी है। नगरपालिका अधिनियम के तहत, पिछले बोर्ड की पहली बैठक के पांच साल पूरे होने से पहले चुनाव होने चाहिए। प्रदेश की नगरपालिकाओं का कार्यकाल 25 नवंबर, 2024 को पूरा हो चुका है। राज्य सरकार और निर्वाचन आयोग ने इन नगरपालिकाओं के चुनाव कराने के बजाए यहां प्रशासक लगा दिए। याचिका में यह भी कहा गया कि प्राकृतिक आपदाओं के अलावा स्थानीय निकायों के चुनाव टाले नहीं जा सकते हैं। यदि किसी पालिका बोर्ड का विघटन किया गया है तब भी छह माह के भीतर चुनाव (शेष अंतिम पृष्ठ पर)

कांग्रेस के पोस्टर की पाकिस्तान के पूर्व मंत्री ने “तारीफ” की!

भाजपा ने इस पर कटाक्ष किया कि अब कांग्रेस केवल पाकिस्तान की भाषा ही नहीं बोलती, अब पाकिस्तान के आदेश पर काम भी करती है

- **कांग्रेस के पोस्टर में चूड़ीदार पजामा व कुर्ता पहने एक आदमी दिखाया है, जिसका रंग रूप व काठी प्र.मंत्री मोदी जैसे हैं तथा पोस्टर में कैप्शन दिया है “गायब”। इस पोस्टर में इस व्यक्ति का सिर कटा हुआ दिखाया गया है, जिससे पाकिस्तान के हाई कमिश्नर की गला काटने के “इमेज” का स्मरण होता है।**
- **पलटवार में भारत ने पाकिस्तान के कई टॉप टी.वी. चैनल्स, जैसे, डॉन न्यूज़, ए.आर.वाय. न्यूज़, समा टीवी व जियो न्यूज़ पर प्रतिबंध लगाने का इरादा जताया है।**
- **साथ ही भारत ने इज़रायल की रणनीति अपनाते हुए, वीडियो जारी किये हैं, जिनमें पाकिस्तान की मदद व संरक्षण में आतंकवादियों द्वारा भारत को टारगेट बनाना साफ दिखाया गया है।**

व्यवहार की अब इस्लामाबाद जैसा हो गया है। कांग्रेस पार्टी ने एक तस्वीर साझा की है, जिसमें प्रधानमंत्री मोदी का सिर नहीं है— यह ठीक वैसा ही है, जैसा लंदन में पाकिस्तान के राजनयिक ने भारतीयों की ओर “गला काटने” का इशारा किया था। कांग्रेस न केवल पाकिस्तान की भाषा

बोल रही है, बल्कि आतंकियों जैसा व्यवहार भी कर रही है।”
पहलगाम हमले के बाद सरकार ने “भारत को निशाना बनाने वाले सूचना “युद्ध” को लेकर चिंता जताई है। इसके जवाब में भारत ने पाकिस्तान में स्थित (शेष अंतिम पृष्ठ पर)

सुप्रीम कोर्ट ने बिल्डर व बैंक की सांठ-गांठ की जाँच सीबीआई को सौंपी

दिल्ली, नैशनल कैपिटल रीज़न, मुम्बई, चंडीगढ़, मोहाली व कोलकाता से इस सांठ-गांठ की कई खबरें व शिकायतें आयी थीं, सुप्रीम कोर्ट के पास

-जाल खंबाता-
-राष्ट्रदूत दिल्ली ब्यूरो-
नई दिल्ली, 29 अप्रैल। फ्लैटों /मकानों के निर्माण तथा ग्राहकों को सौंपे जाने में किये जा रहे विलम्ब पर कड़ी नाराजगी व्यक्त करते हुये, सर्वोच्च न्यायालय ने दिल्ली, नैशनल कैपिटल रीज़न (एनसीआर), मुम्बई, चंडीगढ़, मोहाली और कोलकाता के प्रोजेक्टों के मामले में बिल्डरों और बैंकों के बीच की “नापाक साँठ-गाँठ” की सीबीआई जाँच के आदेश दिये हैं।
मंगलवार को सुनवाई के दौरान, न्यायमूर्ति सूर्यकान्त तथा एन कोटीश्वर सिंह की बेंच ने सीबीआई को निर्देश दिये कि वह सात प्रीलिमिनरी इन्क्वायरी (पीई) दर्ज करे तथा एक स्पेशल

- **सुप्रीम कोर्ट ने अपने आदेश में कहा कि सीबीआई “प्रिलिमनरी इन्क्वायरी” रजिस्टर करे तथा एक स्पेशल इन्वैस्टिगैटिंग टीम (एसआईटी) गठित करे, जाँच के लिए।**

इन्वेस्टिगेशन टीम (एसआईटी) गठित करे।
अदालत ने उत्तर प्रदेश तथा हरियाणा के पुलिस महानिदेशकों, जो

राज्य पुलिस के सर्वोच्च अधिकारी होते हैं, से भी कहा है कि जाँच में सहायता के लिये सीबीआई को पुलिस अधिकारी उपलब्ध कराये जायें।
जिन कम्पनियों के खिलाफ पीई दर्ज की जायेगी, उनमें से एक है “सुपरटेक”। सर्वोच्च न्यायालय, जो इस केस की मॉनिटरिंग तथा हर महीने सुनवाई करेगा, ने दिल्ली –एनसीआर के नोएडा, ग्रेटर नोएडा, यमुना एक्सप्रेस वे, गुरुग्राम तथा गाजियाबाद में स्थित प्रोजेक्टों की प्रारंभिक जाँच के आदेश दिये हैं।
जिन अन्य बिल्डरों के प्रोजेक्ट दिल्ली–एनसीआर, मुम्बई, चंडीगढ़, मोहाली, कोलकाता में हैं, उनकी भी जाँच होगी। सीबीआई से कहा गया कि वह अन्तरिम स्टेटस रिपोर्ट पेश करे।

सरिस्का में 3 शावकों के जन्म से टाइगर संख्या 44 हुई

अलवर। अलवर सरिस्का में बाघिन एसटी –30 ने 3 शावकों को जन्म दिया है। शावकों की उम्र करीब 2 महीने है। अब सरिस्का में टाइगर की संख्या 44 हो गई है।
बता दें कि बाघ पुनर्स्थापन की प्रक्रिया के तहत बाघिन एसटी –30 को 2023 में रणथम्भौर से सरिस्का लाया गया था और यहां टहलाने रेंज के भगानी

- **जन्म देने वाली बाघिन एसटी-30 को 2023 में रणथम्भौर से सरिस्का पुनर्स्थापित किया गया था।**

में छोड़ा गया था।
सोसीएफ संग्राम सिंह ने बताया कि जंगल में गश्त के दौरान वनकर्मियों ने बाघिन एसटी-30 को 3 शावकों के साथ देखा था। शावक और बाघिन स्वस्थ नजर आ रहे हैं। वन विभाग ने अब बाघिन की मॉनिटरिंग बढ़ा दी है। कैमरा ट्रैप और ग्राउंड पेट्रोलिंग बढ़ाकर मानवीय हस्तक्षेप को कम से कम किया गया है। बाघिन के नए शावक आने के बाद वन राज्य मंत्री संजय शर्मा ने वनकर्मियों को बधाई दी।

‘सफल इकोनॉमिक्स, सफल राजनीति भी है’

तमिलनाडु के मु.मंत्री ने सोच-समझ कर यह नारा अपनाया है, अगले विधानसभा चुनाव के लिए

- **हालांकि, उनके दो मंत्री भ्रष्टाचार में लिप्त पाये गये हैं तथा मंत्री पद से हटा दिया गया है। परन्तु, स्टालिन यह जानते हैं कि भ्रष्टाचार चुनाव में कोई खास मुद्दा नहीं होता।**
- **इसका उदाहरण हैं जयललिता, जिन पर भ्रष्टाचार के भारी आरोप लगे, पर, वे दोबारा मु.मंत्री चुनकर आयीं।**
- **अतः स्टालिन तमिलनाडु की, शिक्षा के क्षेत्र में, औद्योगिकीकरण के मामले में सफलता का ही उदाहरण देते हैं और इसे ही चुनाव का मुद्दा बनाना चाहते हैं। वे 2024-25 में तमिलनाडु में 9.69 प्रतिशत ग्रोथ रेट को अपनी सरकार की सबसे बड़ी उपलब्धि गिना रहे हैं।**

टूटा है, तभी बनता है, गठबंधन पार्टनरों के हल्के-फुल्के मतभेद भी हैं, तथा अभिनेता विजय का भी राजनैतिक क्षितिज पर उदय हो चुका है— इस सब कारणों के चलते, स्टालिन आत्मविश्वास से भरे हुये प्रतीत हो रहे हैं, या फिर तमिलनाडु के मतदाताओं के सम्मुख वे स्वयं को इस रूप में प्रस्तुत कर रहे हैं।
वे आर्थिक मोर्चे पर राज्य की उपलब्धियों को प्रस्तुत करते ही रहते हैं

तथा अपनी सरकार के दूसरे कार्यकाल के दौरान भी वे ऐसी ही उपलब्धियों के वादे कर रहे हैं।
मंगलवार को, विधानसभा में बहस का समापन करते हुये, उन्होंने अपनी सरकार की चार साल की विभिन्न उपलब्धियाँ गिनाईं। स्टालिन ने विधानसभा में कहा कि उनकी पार्टी के नेतृत्व वाली इस सरकार के शासनकाल में राज्य ने नई ऊँचाइयों स्पर्श की हैं तथा

तमिलनाडु 9.69 प्रतिशत ग्रोथ रेट के साथ, 2024–25 में “पहले नम्बर” पर रहा है।
स्टालिन ने कहा कि यह ग्रोथ रेट अभूतपूर्व थी। उन्होंने यह भी कहा कि केन्द्र सरकार के आँकड़े इस तथ्य को प्रमाणित कर रहे हैं।
उन्होंने अपनी सरकार की प्रमुख उपलब्धियाँ बताते हुये कहा कि मिडिल स्कूलों में न कोई ड्रापआउट नहीं” है, गरीबी उन्मूलन के प्रयास जारी हैं तथा उच्च शिक्षा क्षेत्र में उल्लेखनीय प्रगति हुई है। स्टालिन ने कहा कि राज्य में कानून-व्यवस्था की स्थिति भी अच्छी है। कुछ लोग चाहते हैं कि हमसे चूक हो तथा कानून-व्यवस्था की स्थिति बिगड़े, लेकिन हमारी उपलब्धियाँ सबके सामने हैं, सबको दिखाई दे रही हैं।
स्टालिन ने पूर्ण भरोसा व्यक्त करते हुये कहा कि तमिलनाडु के मतदाता, विभिन्न कल्याणकारी योजनाओं तथा प्रोजेक्टों के क्रियान्वयन के कारण, द्रमुक को जबरदस्त समर्थन देंगे।
लेकिन जमीनी स्तर पर, कुछ सत्ता— (शेष अंतिम पृष्ठ पर)

हाई कोर्ट ने 36 साल पहले मिली सजा रद्द की

जयपुर, 29 अप्रैल। राजस्थान हाईकोर्ट ने एसिड अटैक के मामले में 36 साल पहले मिली सजा को रद्द कर दिया है। इसके साथ ही, अदालत ने याचिकाकर्ता को निचली अदालत से मिली ढाई साल की सजा की अवधि को बढ़ाने के लिए राज्य सरकार की ओर से

- **याचिकाकर्ता को 1989 में हत्या के प्रयास के अपराध पर निचली अदालत ने ढाई साल की सजा सुनाई थी। वैसे हाई कोर्ट ने 1989 में ही सजा स्थगित कर दी थी।**

पेश अपील को भी खारिज कर दिया है। जस्टिस महेन्द्र कुमार गोयल की एकलपीठ ने यह आदेश सलीम और राज्य सरकार की ओर से दायर अपीलों पर संयुक्त रूप से सुनवाई करते हुए (शेष अंतिम पृष्ठ पर)

कोटा में एक और कोचिंग छात्र ने आत्महत्या की

कोटा, 29 अप्रैल (निर्स)। शहर के जवाहर नगर थाना इलाके में एक कोचिंग छात्र ने फांसी का फंदा लगाकर आत्महत्या कर ली। घटना के बाद छात्र के शव को एमबीएस अस्पताल की मोर्चरी में रखवा दिया गया है। यह छात्र मेडिकल प्रवेश परीक्षा नीट यूजी की तैयारी कर रहा था और कोटा में रह रहा था। छात्र मूल रूप से बिहार का निवासी

- **बिहार का छात्र 15 दिन पहले ही 11वीं के साथ मैडिकल की तैयारी के लिए कोटा आया था।**

है और 15 दिन पहले ही कोटा आया था। फिलहाल आत्महत्या के कारणों का खुलासा नहीं हो पाया है।
जवाहर नगर थानाधिकारी राम लक्ष्मण गुर्जर ने बताया कि क्षेत्र के ही एक हॉस्टल से सूचना मिली थी। इसके बाद वे मौके पर पहुंचे थे और एफएफएल टीम को भी बुलाया गया, साथ ही जांच पड़ताल के बाद बाँड़ी को मोर्चरी में शिफ्ट (शेष अंतिम पृष्ठ पर)

- **डॉ. सतीश मिश्रा- -राष्ट्रदूत दिल्ली ब्यूरो-**
नई दिल्ली, 29 अप्रैल। पाकिस्तान के रक्षामंत्री खजाजा आसिफ के ‘एक्स’ अकाउंट को भारत में निलम्बित कर दिये जाने, तथा उत्तर प्रदेश की लोक

गायिका नेहा सिंह राठौड़ जैसे जाने-माने आलोचकों पर एफआईआर किये जाने से सोशल मीडिया युगों तथा सिविल सोसायटी सर्कल्स में बहुत से सवाल खड़े हो गए हैं। कुछ लोगों का कहना है कि यह सब भाजपा-आरएसएस ईको सिस्टम की गहरे तक पैठी आंतरिक असुरक्षा का संकेत है।
पाकिस्तान के कुछ पत्रकारों के एक्स एकाउंट भी सस्पेंड किए गए हैं, जो पाकिस्तान की आईएसआई के लिए काम कर रहे थे। इससे पहले, सोमवार को भारत ने 16 पाकिस्तानी यू ट्यूब चैनलों पर प्रतिबंध लगाया था, जो कथित रूप से भड़काने वाली, सांप्रदायिक रूप से संवेदनशील तथा

भारत के खिलाफ भ्रामक विषय वस्तु प्रसारित कर रहे थे तथा पहलागम हमले के संदर्भ में भारत की सेना व सुरक्षाबलों के खिलाफ ट्रेंड फैला रहे थे।
इसी बीच, उत्तर प्रदेश पुलिस ने लोक गायिका नेहा सिंह राठौड़ के खिलाफ एफआईआर दर्ज की है। उनके खिलाफ कई गंभीर आरोप लगाए गए हैं, जिनमें भारत की सम्प्रभुता, एकता अखंडता के लिए खतरा पैदा करना शामिल है। एक अन्य एक्टिविस्ट माद्री काकोती, जो डॉ. मेडुसा के नाम से विख्यात हैं, पर भी इन्हीं आरोपों के तहत एफआईआर दर्ज की गई है।
एक भाजपा कार्यकर्ता अभय प्रताप सिंह ने शिकायत दर्ज की थी कि लोक

- **एफआईआर के अनुसार, नेहा सिंह राठौड़ ने अपने एक्स हैंडल पर ऐसी आपत्तिजनक टिप्पणियों की हैं, जिससे देश की अखण्डता को चुनौती मिलती है तथा साम्प्रदायिक तनाव व दुर्भावना फैलाने की आशंका है।**
- **शिकायतकर्ता अभय प्रताप सिंह के अनुसार, इन एफआईआर के विरोध में नेहा राठौड़ द्वारा दिये गये वक्तव्य पाकिस्तान में वायरल हो रहे हैं तथा इन वक्तव्यों के आधार पर पाकिस्तान मीडिया भारत के खिलाफ प्रपोगैण्डा फैला रहा है तथा भारत की प्रतिष्ठा के खिलाफ सवाल उठा रहा है।**

गायिका एवं कवयित्री नेहा सिंह राठौड़ अपने एक्स हैंडल का इस्तेमाल कुछ आपत्तिजनक पोस्ट करने के लिए कर

रही हैं, जो राष्ट्रीय एकता पर विपरीत प्रभाव डाल सकती हैं। वे बार-बार एक समुदाय को दूसरे के खिलाफ भड़काने

का प्रयास कर रही हैं।” इस शिकायत के आधार पर लखनऊ की हज़रत गंज पुलिस ने एफआईआर दर्ज की है।
एफआईआर के अनुसार, नेहा सिंह राठौड़ के भारत विरोधी बयान पाकिस्तान में वायरल हो रहे हैं तथा पाकिस्तान के लोग उसकी तारीफ कर रहे हैं। पाकिस्तानी मीडिया नेहा सिंह राठौड़ के भारत विरोधी सभी बयानों का इस्तेमाल कर रहा है और भारत के खिलाफ बयानबाजी के लिये इन बयानों का प्रयोग कर रहा है। ऐसे समय में नेहा सिंह राठौड़ के भारत विरोधी बयान देश और सभी कवियों के लिए अपमानजनक हैं।
एफआईआर के जवाब में राठौड़ ने

कहा, यह एक्शन मूल मुद्दों से ध्यान हटाने के लिए किया गया है।
नेहा ने कहा, “पहलगाम हमले के जवाब में सरकार क्या कर रही है, मेरे खिलाफ एफआईआर? मेरे खिलाफ एफआईआर कर सरकार असल मुद्दों से ध्यान भटकाना चाहती है। क्या यह समझना इतना मुश्किल है। अगर आप में हिम्मत है तो आतंकवादियों के सिर लेकर आइए अपनी असफलता के लिए मुझे दोष मत दीजिए। जैसे लोकतंत्र में हर वोट महत्वपूर्ण होता है, वैसे ही हर सवाल भी महत्वपूर्ण होता है। सरकार को मेरे सवाल पूछने से दिक्कत है, इसलिए वे मुझे रोकना चाहते हैं।”
राठौड़ के बाद, लखनऊ विश्वविद्यालय की प्रोफेसर डॉ. मेडसा (माद्री काकोती) के खिलाफ भी एफआईआर दर्ज की गई है। डॉ. मेडुसा सरकार की आलोचक हैं और अपने कटाक्षों के लिए जानी जाती हैं। उन्होंने (शेष अंतिम पृष्ठ पर)

विचार बिन्दु

श्रद्धा और विश्वास ऐसी जड़ी बूटियाँ हैं कि जो एक बार घोल कर पी लेता है वह चाहने पर मृत्यु को भी पीछे धकेल देता है। –अमृतलाल नागर

क्या है सोशल मीडिया का वास्तविक स्वरूप!

मार्शल मैक्लुहान का एक प्रसिद्ध कथन है कि “सभी मीडिया किसी न किसी मानवीय क्षमता का विस्तार हैं– मानसिक हो या शारीरिक”। इस आधार पर हमें सोशल मीडिया को उसके वास्तविक स्वरूप में समझने में मदद मिल सकती है। आभासी ऑनलाइन दुनिया का विस्तार इतना व्यापक है कि कोई आश्चर्य नहीं कि यह हमारी भौतिक ऑफ़लाइन वास्तविकता में भी घुस कर उसे उथल-पुथल कर रहा है। कुछ विशेषज्ञ तो यह भी कह रहे हैं कि यह “वास्तविकता के पुनर्निर्माण का युग” है। सूचना का अतिभार इतना है कि तथ्य और कल्पना के बीच अंतर करना मुश्किल हो चला है। इसके चलते कुछ विशेषज्ञ यह निष्कर्ष भी निकाल रहे हैं कि वर्तमान ‘सूचना युग’ वास्तव में ‘झूठी सूचना का युग’ है, जिसमें सत्य बार-बार बलि चढ़ता है। एक समय था जब समाचार मीडिया संगठनों द्वारा तथ्य को पवित्र माना जाता था। हालांकि यह भी तथ्य है कि पूरी सत्य हमेशा ही मीडियाकर्मियों से दूर रही है, लेकिन उन्होंने जितना संभव हो सके इसके करीब पहुंचने की कोशिश जरूर की। बीबीसी के एक प्रसिद्ध प्रोमो को याद किया जा सकता है जिसमें दावा किया जाता था कि “सत्य के कई शेड्स होते हैं और हम उन सभी को प्रस्तुत करते हैं”। एक नये शब्द ‘पोस्ट-ट्रुथ’ ने 2016 में वास्तुनिष्ठ डिक्शनरी में प्रवेश किया। इसे एक विशेषण के रूप में परिभाषित किया गया था, यानि वस्तुनिष्ठ तथ्य जनमत को बनाने में कम प्रभावी प्रभावी होते हैं मगर भावनाओं और व्यक्तिगत विश्वासों को उभारने में अधिक कारगर होते हैं। ‘पोस्ट-ट्रुथ’ को ‘वर्ष का शब्द’ नामित करते हुए ऑक्सफोर्ड डिक्शनरी के अध्यक्ष ने एक दशक से भी कम समय पहले कहा था: “यह आश्चर्य की बात नहीं है कि हमारी पसंद एक ऐसे वर्ष को दर्शाती है जो अत्यधिक आवेशित राजनीतिक और सामाजिक प्रवचन से प्रभावित है। समाचार खेत के रूप में सोशल मीडिया के उदय और प्रतिष्ठान द्वारा पेश किए गए तथ्यों के प्रति बढ़ते अविश्वास से प्रेरित होकर, एक अवधारणा के रूप में पोस्ट-ट्रुथ कुछ समय से अपनी भाषाई पैर जमा रहा है।” इसके लगभग एक दशक बाद यह सुरक्षित रूप से कहा जा सकता है कि हम पाोस्ट-ट्रुथ युग में रह रहे हैं। मगर यह जुमला अब पुराना हो गया है। कभी हमें बताया जाता था कि सोशल मीडिया राष्ट्रीय सीमाओं और सभी बाधाओं को तोड़कर लोगों को एक साथ लाता है तथा वह अभिव्यक्ति की स्वतंत्रता को वास्तविक रूप से सुनिश्चित करता है। इसीलिए स्वतंत्र सोशल मीडिया के आगमन से उत्साहित होकर पत्रकारिता शिक्षा के रूप में परिभाषित किया गया और ऑनलाइन पत्रकारिता में स्नातकोत्तर पाठ्यक्रम शुरू करने की होड़ में कूद पड़े। पत्रकारिता और जनसंचार के विश्वविद्यालयों में ये पाठ्यक्रम और डिग्रियां उन पासआउट के लिए नौकरियों के अवसर प्रदान करने के लिए डिज़ाइन की गईं जो अब न केवल बाजार के उत्पादों बल्कि राजनीतिक दलों और उनके नेताओं को बढ़ावा देने के लिए औजार बन कर मजदूरी का जरिया बन गईं। सभी स्वतंत्र पत्रकार हो गये। ऐसे मजदूरों को सम्मानजनक इंफ्लुएंसर का नाम दे दिया गया। केंद्र और राज्यों की सरकारों ने भी उनकी सेवाएं लेना शुरू कर दी है। प्रचार का काम करने वाले अब पत्रकार मान लिए गये हैं।

सोशल मीडिया का अब तक का अनुभव बताता है कि वह कुछ और भी करता है। वह जो कुछ और करता है वह अब बिल्कुल भी रहस्य नहीं है। वास्तव में वह एकता को तोड़ता है और सीधे टकराव की सुविधा देकर लोगों को विभाजित करता है। इसलिए, इसे उचित ही विभाजनकारी मीडिया के रूप में वर्णित किया जाने लगा है जो आम सहमति के प्रयासों की हमारी क्षमता को बाधित करता है। आम सहमति के बिना कोई भी समाज ज्ञान का साझा-निर्माण नहीं कर सकता है। समाज में टकराव के मुद्दों की कभी कोई कमी नहीं होती हैं। हम विवादित पक्षों के अग्रगण्यों को सोशल मीडिया पर आम तौर पर कटु शब्दों वाले द्वंद और झगड़ों में लिप्त रहते पाते हैं। यहां दोस्त बनाये जाते हैं और लोगों को अनफ्रेंड भी किया जाता है। सोशल मीडिया कुछ और भी करता है। यह समान विचारधारा वाले लोगों के समुदाय बनाता है। ऐसे समुदायों के लोग एक-दूसरे को हर तरह से पसंद करते हैं। फेसबुक, इंस्टाग्राम, और एक्स जैसे पटलों पर बने मित्र मोटे तौर पर समान विश्वदृष्टि रखते हैं। समान हित और

बीसवीं सदी के दौरान लंबे समय तक प्रिंट मीडिया और बाद में प्रसारण मीडिया ने समाज और राजनीति को आकार दिया। डिजिटल मीडिया जिसे विशेषज्ञों ने मुक्ति-मीडिया के रूप में देखा वह जिस धमाकेदार तरीके से आया, उसने अचानक पुराने संतुलन को बिगाड़ कर रख दिया है। अब हम सोशल मीडिया प्लेटफॉर्म की सामाजिक रूप से विनाशकारी भूमिका के खिलाफ आवाजें सुन रहे हैं।

कहता है कि सोशल मीडिया ने “संचार के लोकतंत्रीकरण और नागरिकों के सशक्तिकरण में उल्लेखनीय भूमिका निभाई है। इस माध्यम ने सामाजिक रूप से हाशिए पर पड़े समुदायों को आवाज दी है जिनका मुख्यधारा के समाचार मीडिया में बहुत कम प्रतिनिधित्व था या वे अनुपस्थित थे। सोशल मीडिया ने नागरिकों को सरकारों और प्रशासन की जवाबदेही सुनिश्चित करने का एक साधन प्रदान किया है।” सोशल मीडिया पर सभी को अपनी बात कहने की आजादी है। कोई भी किसी भी चीज को समाचार कह सकता है। और हर कोई किसी भी चीज को फर्जी खबर कह सकता है, ट्रोल कर सकता है। कोई नहीं जानता कि किस पर विश्वास किया जाए, किस पर भरोसा किया जाए। सोशल मीडिया समाज को आभासी जगत में ले जाता है। मुख्यधारा के भौतिक मीडिया के विपरीत सोशल मीडिया मनोवैज्ञानिक कनेक्शन पर काम करता है। संदेश इस तरह से तैयार किए जाते हैं कि वे भावनाओं को झूठे हैं। सोशल मीडिया, वास्तव में, बाजार उद्यम है। इन उद्यमों का उत्पाद उनके उपयोगकर्ता ‘हम लोग’ हैं। लोगों को उनके प्लेटफ़ॉर्म पर बनाए रखने के लिए एल्गोरिथ्म डिज़ाइन किया जाता है। यदि कोई मोदी विरोधी के रूप में क्लिक करता है, तो एल्गोरिथ्म उसे और अधिक मोदी विरोधी सामग्री दिखाएगा और इसके विपरीत यदि कोई राहुल गांधी विरोध का संकेत देता है तो उसे एल्गोरिथ्म वैसी सामग्री परोसेगा। इस प्रकार लोगों के पूर्वाग्रहों की पुष्टि होती है और कृत्रिम बुद्धिमत्ता का उपयोग करके दूसरों के प्रति घृणा को बढ़ाया जाता है। सोशल मीडिया का उदय शासन प्रणाली, विशेष रूप से इसकी संस्थाओं, में विश्वास के संकट के साथ हुआ है। एक के बाद एक बड़े वित्तीय घोटालों के साथ मीडिया में लोगों के विश्वास में दीर्घकालिक गिरावट आई है। इसका मतलब है कि जिन बुनियादी संस्थाओं पर लोकतंत्र आधारित है, उन्हें बदनाम किया जाता है। परिणामस्वरूप हम लोकलुभावन जननायकों और राष्ट्रवादी जननायकों का उदय देखते हैं।

पुस्तक वॉर इन 140 कैरेक्टर्स: हाउ सोशल मीडिया इज रीशेपिंग कॉम्प्लैक्ट इन द ट्वेंटी फर्स्ट सेंचुरी के लेखक डेविड पैट्रिकर्क्स कहते हैं कि, “जितना अधिक संदेश आप दर्शकों के मन में सभी सूचनाओं के प्रति जाग सक्ते हैं उतना ही सत्य को पहचानने की उनकी प्रवृत्ति को कमजोर कर सकते हैं। इसका उद्देश्य पुराने युग के राजनेताओं की तरह सत्य को तोड़-मरोड़ कर पेश करना नहीं है, बल्कि इस धारणा को ही खत्म करना है कि कोई वस्तुनिष्ठ सत्य मौजूद है।” अब सवाल उठ रहे हैं कि क्या हमारा यह विश्वास कि इंटरनेट और डिजिटल मीडिया तकनीक हमें स्वतंत्रता के एक नए युग में ले जाएगी, अब भी सच हो सकता है? मगर अनेकों को लगता है कि “लोकतांत्रिक बदलाव के लिए आशावादी दृष्टिकोण” जो कभी डिजिटल मीडिया के क्षेत्र में निहित था, उसमें से बहुत कुछ खो गया है और अब एक गहरी निराशावादित छा गई है। नागरिक जीवन पर डिजिटल मीडिया के सभी रूपों के दीर्घकालिक प्रभाव के बारे में गहन अनिश्चितता प्रतीत होती है, विशेष रूप से सोशल मीडिया प्लेटफ़ॉर्म के लिए, जो कई लोगों के लिए आभासी की जगह वास्तविक बन गए हैं। कुछ समाजशास्त्री इसे एक समस्याग्रस्त पहलू मानते हैं कि किस प्रकार डिजिटल मीडिया अपना स्वरूप बदल रहा है, जनमत का निर्माण किस प्रकार हो रहा है तथा उदार लोकतंत्रों की नागरिक संस्कृति किस प्रकार विकसित हो रही है। बीसवीं सदी के दौरान लंबे समय तक प्रिंट मीडिया और बाद में प्रसारण मीडिया ने समाज और राजनीति को आकार दिया। डिजिटल मीडिया जिसे विशेषज्ञों ने मुक्ति-मीडिया के रूप में देखा वह जिस धमाकेदार तरीके से आया, उसने अचानक पुराने संतुलन को बिगाड़ कर रख दिया है। अब हम सोशल मीडिया प्लेटफॉर्म की सामाजिक रूप से विनाशकारी भूमिका के खिलाफ आवाजें सुन रहे हैं। कुछ टिप्पणीकार ‘नगरिनी पूंजीवाद’ पर आधारित सोशल मीडिया की एकाधिकार शक्ति की बात करते हैं। राजनीतिक समूहों और कॉर्पोरेट संगठनों द्वारा उनका उपयोग और दुरुपयोग खुलेआम हो रहा है। हम एक ऐसे चरण में पहुंच गए हैं जहां हमारा नफरत और असहिष्णुता के प्रसार में सोशल मीडिया की भूमिका के बारे में चिंतित होना स्वाभाविक है। इसलिए, लोगों को, विशेष रूप से मीडियाकर्मियों को, अस्वस्थ सूचना वातावरण से दूर रहकर वास्तविक सूचना स्रोतों से जुड़े रहने, सोशल मीडिया पर वायरल हो रहे संदेशों पर अनजाने में विश्वास न करने और वास्तविक पुस्तकों को भौतिक रूप में पढ़ने के लिए शिक्षित करने की आवश्यकता है।

–अतिथि संपादक,
राजेन्द्र बोड़ा
(वरिष्ठ पत्रकार एवं विश्लेषक)



राजेन्द्र मोहन शर्मा

राजस्थान, भारत का सबसे बड़ा राज्य, गंधीर जल संकट से जूझ रहा है। 68 प्रतिशत रेगिस्तानी भूमि और 400 से 600 मिलीमीटर की औसत वार्षिक वर्षा, जो राष्ट्रीय औसत (1,100 मिलीमीटर) से काफी कम है उस पर ऊपर से अंधाधुंध पानी का दोहन और रेत के धोरों पर भ्रष्टाचार की रीतियों का अकूत प्रवाह इस संकट की जड़ है। केंद्रीय जल आयोग की 2024 की रिपोर्ट के अनुसार, राज्य में प्रति व्यक्ति पानी की उपलब्धता केवल 900 क्यूबिक मीटर है, जबकि राष्ट्रीय औसत 1,545 क्यूबिक मीटर है।

केंद्रीय भूजल बोर्ड की 2025 की रिपोर्ट बताती है कि राज्य में 295 ब्लॉकों में से 70 प्रतिशत डार्क जोन में हैं, जहाँ भूजल स्तर लगभग 300 मीटर तक नीचे चला गया है। नेशनल इंस्टीट्यूट ऑफ हाइड्रोलॉजी की 2024 की स्टडी के अनुसार, पिछले दो दशकों में भूजल स्तर में 2 मीटर प्रति वर्ष की दर से गिरावट आई है। लूनी

और बनास जैसी नदियों गर्मियों में सूख जाती हैं। राजस्थान जन स्वास्थ्य अभियांत्रिकी विभाग की 2025 की रिपोर्ट के मुताबिक, 70 प्रतिशत तालाब और जलाशय सूख चुके हैं या अतिक्रमण और कचरे की भेंट चढ़ गए हैं। गर्मियों में, जब तापमान 45 से 50 डिग्री सेल्सियस तक पहुँचता है, पेयजल की माँग चरम पर होती है तब हमारे पास पहुंचाने को पानी होता ही नहीं है। राजस्थान जल संसाधन विभाग की 2024 की रिपोर्ट के अनुसार, 80 प्रतिशत हैंडपंप और टयूबवेल गर्मियों में सूख जाते हैं। जल विरादरी की 2024 की रिपोर्ट कहती है कि 60 लाख ग्रामीण परिवार स्वच्छ पेयजल से वंचित हैं। यूनिसेफ की 2024 की स्टडी के मुताबिक, ग्रामीण महिलाएँ और लड़कियाँ अब भी प्रतिदिन 4–6 घंटे पानी लाने में बिताती हैं, जिससे 30 प्रतिशत लड़कियाँ स्कूल नहीं जा पातीं। टैकरो की अनियमित आपूर्ति और 500 रुपये प्रति टैकर की कीमत गरीब परिवारों के लिए बोझ है। कृषि पर भी जल संकट की गहरी मार पड़ रही है।

भारतीय कृषि अनुसंधान परिषद की 2024 की रिपोर्ट के अनुसार, भूजल दोहन के कारण 35–40 प्रतिशत कृषि उत्पादों में कमी आई है। 40 प्रतिशत कृषि योग्य भूमि बंजर हो चुकी है, खासकर डार्क जोन ब्लॉकों में, जहाँ सिंचाई के लिए पानी उपलब्ध नहीं है। जब जल जीवन मिशन 2019 में शुरू हुआ था तब 1.07 करोड़ ग्रामीण परिवारों को 2024 तक नल से 55

लैटर प्रति व्यक्ति प्रतिदिन स्वच्छ पेयजल पहुँचाने का लक्ष्य रखा गया था। लेकिन जल शक्ति मंत्रालय की 2025 की प्रगति रिपोर्ट के अनुसार, केवल 60 लाख परिवारों (56 प्रतिशत) को ही यह सुविधा मिल सकी है। अब भी राज्य के 17,000 गाँवों में नल का पानी नहीं है। आदिवासी क्षेत्रों में केवल 29 प्रतिशत घरों में नल का पानी उपलब्ध है। कई जगह पाइपलाइनें बिछाई गईं, लेकिन पानी की आपूर्ति नहीं होती। रखरखाव के लिए फंड की कमी और टूटी पाइपलाइनों ने जल जीवन मिशन को कमजोर किया है।

भ्रष्टाचार ने जल जीवन मिशन को सबसे ज्यादा नुकसान पहुँचाया। कंट्रोलर एंड ऑडिटर जनरल की 2024 की ऑडिट रिपोर्ट के अनुसार, 15,000 करोड़ रुपये के आवंटित फंड में से लगभग 25 प्रतिशत यानी करीब 3,750 करोड़ रुपये भ्रष्टाचार की भेंट चढ़ गए थे। काराजों पर 100३ नल कनेक्शन दिखाए गए, लेकिन कई गाँवों में नल का पानी पहुंचा ही नहीं है। टेंडर प्रक्रिया में पारदर्शिता की कमी रही, और ठेकेदारों ने निम्न गुणवत्ता की सामग्री का उपयोग किया, जिससे पाइपलाइनें जल्दी खराब हो गईं। इससे लागत 30 प्रतिशत तक बढ़ाई गई, फिर भी कार्य अधूरे ही रहे।

जल संरक्षण फाउंडेशन की 2024 की रिपोर्ट के अनुसार, 10 प्रतिशत पाइपलाइन परियोजनाएँ तो केवल कार्गो में ही पूरी हुईं। कई जगह पानी की आपूर्ति के लिए पंप या बिजली कनेक्शन नहीं दिए गए, और रखरखाव की कोई व्यवस्था नहीं की गई है। पड़ोसी राज्यों से पानी के समझौते भी आधे-अधूरे हैं। इंदिरा गांधी नहर बीकानेर और जैसलमेर में पंजाब से पानी लाती है, जिससे 15 लाख हेक्टेयर भूमि की सिंचाई होती है। लेकिन राजस्थान जल संसाधन विभाग की 2024 की समीक्षा रिपोर्ट के अनुसार, खराब रखरखाव और चोरी के कारण 30 प्रतिशत पानी बर्बाद हो जाता है। नर्मदा नहर बांसवाड़ा में गुजरात से पानी लाती है, जिससे 2.5 लाख हेक्टेयर भूमि को लाभ होता है, लेकिन गुजरात के साथ विवाद के कारण यहां भी पानी की आपूर्ति अनियमित है। यमुना का पानी अलवर और भरतपुर के लिए है, लेकिन हरियाणा अपर्याप्त पानी छोड़ता है।

घाघि जल संरक्षण के प्रयासों में कुछ प्रगति अक्षय हुई है। मुख्यमंत्री जल स्वावलंबन अभियान ने 2016 से 2025 तक 2.5 लाख जल संचयन संरचनाएँ, जैसे तालाब, चेक डैम, और एनीकट, बनाए गए हैं। झालावाड़ में कालिंदि नदी पर बना एक एनीकट 10,000 हेक्टेयर भूमि की सिंचाई कर रहा है। सीकर में रेनवाटर हावैसिंग को बढ़ावा मिला है। लूनी और बनास जैसी नदियों के पुनर्जनन के लिए छोटे चेक डैम बनाए जा रहे हैं। लेकिन ये प्रयास विशाल संकट के सामने नाकाफी हैं। इस संकट से निपटने के लिए ठोस कदमों की आवश्यकता है। भ्रष्टाचार रोकने के लिए डिजिटल मॉनिटरिंग और तृतीय-पक्ष ऑडिट अनिवार्य हों। टेंडर

प्रक्रिया को ऑनलाइन और प्रतिस्पर्धी बनाया जाए। सूखे तालाबों और जलाशयों के पुनर्जनन के लिए राज्य-स्तरीय अभियान शुरू हो, और वाटर बाडीज एरिया में अतिक्रमण हटाने के लिए सख्त कानून लागू हों। डार्क जोन ब्लॉकों में टयूबवेल ड्रिलिंग पर प्रतिबंध लगे और रेनवाटर हावैसिंग को पूरे राज्य में अनिवार्य किया जाए। भूजल रिचार्ज के लिए बड़े पैमाने पर चेक डैम और तालाब बनाए जाएँ।

पड़ोसी राज्यों के साथ पानी के समझौतों के लिए अंतर-राज्यीय समन्वय समिति बने। इंदिरा गांधी नहर की मरम्मत और पानी की चोरी रोकने के लिए निगरानी बढ़े। स्थानीय समुदायों के लिए संरक्षण में शामिल किया जाए, और स्कूलों में जल प्रबंधन पर पाठ्यक्रम शुरू हों। ड्रिप इरिगेशन और स्मार्ट वाटर मीटरिंग जैसी तकनीकों को बढ़ावा मिले। जल जीवन मिशन के लिए 2025–26 में 74,226 करोड़ रुपये का बजट है, लेकिन बिना भ्रष्टाचार पर लगाम और कार्यान्वयन में सुधार के यह राशि भी अपर्याप्त साबित होगी। राजस्थान का जल संकट केवल पानी की कमी नहीं, बल्कि जीवन और आजीविका की चुनौती है। इसे हल करने के लिए सरकार, समाज, और नागरिकों को एकजुट होकर मिशनरी दृष्टिकोण अपनाना होगा।

राजेन्द्र मोहन शर्मा,
साहित्यकार, शिक्षाविद और चिन्तक

धर्म गुरुओं को बाल विवाह मुक्त अभियान में जोड़ें

झुंझुनूं, (निसं)। अक्षय तृतीया पर होने वाले अबूझ सावे पर बाल विवाह को रोकने के लिए सामाजिक संस्थाओं ने धर्मगुरुओं को अभियान से जोड़ते हुए उनसे अपील की है कि वे किसी भी नाबालिक की शादी ना करवाएं। झुंझुनूं में इस अभियान का शुभारंभ किया गया।

राजस्थान महिला कल्याण मंडल की जिला प्रभारी चेतना शर्मा ने इस अभियान की जानकारी देते हुए बताया कि जस्ट राइट्स फॉर चिल्ड्रन तथा एक्सेस टू जस्टिस परियोजना के तहत राजस्थान महिला कल्याण मंडल ने ना

■ **बाल विवाह मुक्त भारत की दिशा में बढ़ाया कदम. झुंझुनूं में अभियान का शुभारंभ किया**

केवल झुंझुनूं, बल्कि चूरू, नागौर, अजमेर, डीडबना-कुचामन और बीकानेर में इस अभियान की शुरुआत की है। झुंझुनूं को बाल विवाह मुक्त बनाने की दिशा में पिछले दो सालों से काम किया जा रहा है। जागरूकता से

अपहृत बालिका को दस्तयाब किया

सुलताना, (निसं)। लापता पुलिसों को ढूँढने के लिए राजस्थान चूलिस ने खुशी-9 अभियान चलाया हुआ है, जिसके तहत झुंझुनूं की सुजिताना पुलिस ने एक नाबालिग बालिका को करीब 700 किलोमीटर तक पीछाकर कोटा के रामपुर से दस्तयाब किया। दर्ज हुए मामले में अनुसंधान के बाद नाबालिग का अपहरण करने वाले आरोपी को भी सुलताना पुलिस ने गिरफ्तार किया है।

सुलताना एसएचओ रविंद्र कुमार ने बताया कि थाने में एक युवक ने मामला

दर्ज करवाया था कि उसकी नाबालिग बहन का किसी ने अपहरण कर लिया है। जिसके बाद पुलिस ने सूचना जुटाई और नाबालिग की तलाश में करीब 700 किलोमीटर दूर कोटा के रामपुर तक पहुंची। जहां से नाबालिग को दस्तयाब किया गया। इस मामले में नाबालिग के बयान और परिजनों की रिपोर्ट पर अपहरण का मामला भी दर्ज किया गया था। इस मामले में नाबालिग का अपहरण करने वाले कोटा के रामपुर थाना इलाके के लखवा निवासी नरेश पुत्र गुलाब भाट को भी गिरफ्तार किया गया है।

मुस्लिम महिलाओं के सशक्तिकरण की दिशा में ऐतिहासिक पहल



विजया रहाटकर

भारत में महिला सशक्तिकरण केवल एक सामाजिक पहल नहीं, बल्कि राष्ट्र निर्माण की नींव है। पिछले लगभग एक दशक से महिलाओं को उनके अधिकार, सम्मान और हिस्सेदारी दिलाने के लिए निरंतर प्रयास किए जा रहे हैं। इसी दिशा में हाल ही में पारित वक्फ (संशोधन) अधिनियम 2025 एक ऐतिहासिक उपलब्धि है। नैतिकता, ऐतिहासिकता और वैधानिकता के सभी मानकों पर खरा उतरते हुए यह अधिनियम न केवल वक्फ संघतियों के प्रबंधन को पारदर्शी और जवाबदेह बनाएगा, बल्कि मुस्लिम महिलाओं के

सामाजिक, आर्थिक और कानूनी सशक्तिकरण का भी मार्ग प्रशस्त करेगा। भारत में वक्फ के पास लाखों एकड़ भूमि होने के बावजूद मुस्लिम महिलाओं के लिए शिक्षा, विधवाओं और तलाकशुदा महिलाओं के कल्याण या अनाथ बच्चों की देखभाल हेतु कोई ठोस व्यवस्था नहीं बन पाई थी। यह अधिनियम इन सभी कमियों को दूर करने की दिशा में एक निर्णायक कदम है।

1. निर्णय प्रक्रिया में महिलाओं की भागीदारी:– पहले बार राज्य वक्फ बोर्डों और केंद्रीय वक्फ परिषद में दो मुस्लिम महिलाओं की अनिवार्य भागीदारी सुनिश्चित की गई है। यह नारी सहभागिता की दिशा में ऐतिहासिक पहल है। अब महिलाओं का अनुभव और उनकी प्राथमिकताएं भी नीतियों के निर्माण में महत्वपूर्ण भूमिका निभाएंगी, जिससे समाज में उनकी स्थिति सुदृढ़ होगी।

2. महिलाओं के उत्तराधिकार अधिकारों की रक्षा:– वक्फ-अलाल-औलद एक ऐसी व्यवस्था है जिसमें संपत्ति को परिवार के लिए समर्पित किया जाता है। पहले, इस व्यवस्था में कई बार महिलाओं के उत्तराधिकार अधिकारों की अनेकड़ें होती थी, सिर्फ घर के पुरुषों को ही उत्तराधिकार का लाभ मिलता था। वक्फ-अलाल-औलद में नई व्यवस्था के तहत अब महिलाओं के उत्तराधिकार अधिकारों की रक्षा सुनिश्चित की गई है। संशोधित अधिनियम महिलाओं को भी पारिवारिक संपत्ति में उनका उचित अधिकार दिलाता है, जिससे उनकी आर्थिक स्वतंत्रता को मजबूती मिलेगी। आर्थिक रूप से सशक्त महिला में सुरक्षा व सम्मान की भावना अधिक होती है।

3. वंचितों के लिए आर्थिक सहायता:–अब वक्फ की आय का उपयोग विधवाओं, तलाकशुदा महिलाओं और अनाथ बच्चों के कल्याण हेतु भी किया जा सकेगा। इससे उन्हें आवश्यक आर्थिक और सामाजिक सुरक्षा प्राप्त होगी।

4. पारदर्शिता और तकनीकी सशक्तिकरण:–डिजिटल तकनीकों के उपयोग और ऑनलाइन पोर्टलों की स्थापना से महिलाएं अपनी संपत्तियों और कानूनी अधिकारों से जुड़ी जानकारी आसानी से प्राप्त कर सकेंगी।

यह पहल उन्हें जागरूक और आत्मनिर्भर बनाएगी।

5. विभिन्न मुस्लिम समुदायों का प्रतिनिधित्व:–यह अधिनियम शिया, सुन्नी, बोहरा, अगा खानी समेत सभी मुस्लिम समुदायों की भागीदारी सुनिश्चित करता है, जिससे विविधता और समावेशिता को बढ़ावा मिलेगा।

6. शिक्षा और स्वास्थ्य तक व्यापक पहुंच:–वक्फ संपत्तियों के समुचित उपयोग से शिक्षा और स्वास्थ्य सेवाओं में निवेश बढ़ेगा, विशेषकर गरीब और वंचित मुसलमानों को लाभ मिलेगा, जिससे जीवन की गुणवत्ता में सुधार होगा।

7. कानूनी सहायता और सामाजिक कल्याण:–नया अधिनियम कौशल विकास, माइक्रोफाइनेंस, व्यावसायिक शिक्षा, विधवा पेंशन और मुफ्त कानूनी सहायता जैसे सामाजिक कल्याण कार्यक्रमों का भी विस्तार करेगा। महिलाओं को उत्तराधिकार, पारिवारिक विवादों और पेरलू हिंसा जैसे मामलों में आवश्यक कानूनी सहायता मिल सकेगी।

वक्फ (संशोधन) अधिनियम 2025 न्याय, सम्मानता और सहभागिता के आदर्शों को सशक्त करता है। यह केवल एक कानूनी दस्तावेज नहीं, बल्कि मुस्लिम महिलाओं के सम्मानजनक और सुरक्षित जीवन की दिशा में एक ठोस कदम है। तीन तलाक के विरुद्ध कानून, बिना मेहरम के हज की अनुमति और प्रधानमंत्री शादी शरण योजना जैसे अन्य कदमों के साथ मिलकर यह अधिनियम मुस्लिम महिलाओं को आत्मनिर्भरता, गरिमा और सम्मान दिलाने का सशक्त माध्यम बनेगा। यह प्रगतिशील पहल स्वागत योग्य है। मुस्लिम बहन वक्फ (संशोधन) अधिनियम 2025 द्वारा मिले अधिकारों और अवसरों का पूरा लाभ उठाकर निश्चित ही सशक्त होंगी। यह समय है बदलाव को अपनाने का, भविष्य को संवारने का और विकसित, समावेशी भारत के निर्माण में सक्रिय भागीदारी निभाने का।

विजया रहाटकर,
(अध्यक्ष, राष्ट्रीय महिला आयोग)

राशिफल बुधवार 30 अप्रैल, 2025

पंडित अनिल शर्मा
आज सर्वाथि सिद्धि योग सूर्योदय सम्पूर्ण दिन-रात है। रवियोग सायं 4:18 से आरम्भ होगा। भद्रा रात्रि 12:48 से आरम्भ होगी। आज आखातीज, अक्षया तृतीया, श्री मातंगी जयन्ती, त्रेता युगादि, कल्पादि है। आज वर्षोत्प समाप्त होगा और रोहिणी व्रत है।

ग्रह स्थिति: सूर्य-मेघ, चन्द्रमा-वृष, मंगल-कर्क, बुध-मीन, गुरू-वृष, शुक्र-मीन, शनि-मीन, राहु-मीन, केतु-कन्या राशि में।

आज सर्वाथि सिद्धि योग सूर्योदय सम्पूर्ण दिन-रात है। रवियोग सायं 4:18 से आरम्भ होगा। भद्रा रात्रि 12:48 से आरम्भ होगी। आज आखातीज, अक्षया तृतीया, श्री मातंगी जयन्ती, त्रेता युगादि, कल्पादि है। आज वर्षोत्प समाप्त होगा और रोहिणी व्रत है।

श्रेष्ठ चौघड़िया: लाभ अमृत सूर्योदय से 9:09 तक, शुभ 10:46 से 12:24 तक, चर 3:38 से 5:14 तक, लाभ 5:14 से सूर्योस्त तक।

राहुकाल: 12:00 से 1:30 तक। सूर्योदय 5:53, सूर्यास्त 6:55

मेघ
आर्थिक कारणों से अटक हुए कार्य बन्दे लगेगे। संभावित धन प्राप्त होगा। व्यावसायिक यात्रा सफल रहेगी। घर-परिवार में धार्मिक-मांगलिक कार्य सम्पन्न हो सकते हैं।

वृष
व्यावसायिक कार्यों के लिए दिन अच्छा रहेगा। चलते कार्यों में प्रगति होगी। महत्वपूर्ण कार्य योजना का क्रियान्वयन होगा। आर्थिक स्थिति में सुधार होगा। परिवार में उत्सव जैसा माहौल रहेगा।

मिथुन
आर्थिक मामलों में परेशानी नहीं है। धन हानि का भय है। अनावश्यक धन खर्च होगा। व्यावसायिक कार्यों के लिए भागदौड़ रहेगी।

कर्क
व्यावसायिक कार्यों में व्यस्तता बनी रहेगी। व्यावसायिक प्रयासों में उचित सफलता मिलेगी। नौकरपेशा व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।

सिंह
व्यावसायिक कार्यों के लिए दिन अच्छा रहेगा। व्यावसायिक प्रयासों में उचित सफलता मिलेगी। व्यावसायिक अनुबंध प्राप्त होंगे। नवीन कार्यों के लिए दिन अच्छा रहेगा।

कन्या
नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बन्दे लगेगे। व्यावसायिक संपर्क बनेंगे। शुभ-मांगलिक कार्यों में भाग ले सकते हैं।

तुला
चन्द्रमा अष्टम भाव में शुभ नहीं है। व्यावसायिक परेशानियां अभी यथावत बनी रहेगी। आवश्यक कार्यों में विलम्ब हो सकता है। आज बन्दे कार्य बिगड़ सकते हैं।

वृश्चिक
परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। व्यावसायिक आर्थिक स्थिति ठीक रहेगी।

धनु
स्वास्थ्य संबंधित चिन्ता दूर होगी। अटक हुए कार्य बन्दे लगेगे। विवादित मामलों से राहत मिलेगी। अस्त-व्यस्त दिनचर्या में सुधार होगा।

मकर
व्यावसायिक कार्यों को प्राथमिकता से करने का प्रयास करें। व्यावसायिक कार्यों से संबंधित वार्ता सफल रहेगी। नवीन कार्यों में उचित सफलता मिलेगी। आर्थिक स्थिति ठीक रहेगी।

कुंभ
घर-परिवार में शुभ-मांगलिक कार्य सम्पन्न हो सकते हैं। परिवार में सुख-सुविधाएं बढ़ेगी। परिवार में महत्वपूर्ण कार्य सम्पन्न हो सकते हैं।

मीन
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक आर्थिक स्थिति ठीक रहेगी।

सार-समाचार

तीन दिवसीय वार्षिक मेला सम्पन्न



कपासन, (निसं)। मेवाड़ के प्रसिद्ध तीर्थ स्थल श्री शनिमहाराज आली का तीन दिवसीय वार्षिक मेला बीती रात समाप्त हुआ। समापन समारोह में मेवाड़ का लोकप्रिय लोक ख्याल तूर्य-कलंगी का मंचन किया गया।ओंकार दास वैष्णव के नेतृत्व में कलाकारों ने शानदार प्रस्तुति दी। इसमें भगवती लाल चिकारडा, दुर्गेश लालपुरा, लादू सेन बारडोड, धीरज बिनोता, सत्तू चिकारडा और लोकेश गरदाना शामिल थे। तूर्य और कलंगी दल ने काव्यात्मक और संगीतमय संवादों से दर्शकों का मन मोह लिया।मेले के अध्यक्ष नरेंद्रपाल सिंह ने सफल आयोजन के लिए प्रशासन और पुलिस विभाग का आभार व्यक्त किया। कार्यक्रम को सफल बनाने में उपाध्यक्ष माधुलाल जाट, मंत्री छानलाल गुर्जर, कोषाध्यक्ष गोपाल कृष्ण शर्मा, भेरूलाल लोथा, रामेश्वर सुथार, गोपाल लाल सुथार, शैलेंद्र कुमार शर्मा, देवी सिंह चारण, रामचंद्र क्रौर, कालू क्रौर, कालू कुम्हार, भेरूलाल जाट, नारायण सिंह, विक्रम सिंह, नरेंद्र विजयवर्गीय, महेंद्र सिंह, अर्जुन सिंह, रतन सिंह, किसन सिंह और प्रकाश लोथा आदि का सहयोग रहा। इससे पूर्व कार्यक्रम की शुरुआत भगवान श्री शनि देव महाराज की तस्वीर पर दीप प्रज्वलित कर किया गया। मेले के अंतिम दिन बाजार में खासी भीड़ देखी गई। ठाामीण महिलाओं ने मनिहारी, धौलू और सजावटी सामान खरीदा। मेले में रात लोगों की आवाजाही भीड़ जारी रही। आयोजित तीन दिवसीय मेले में विद्युत सजावट आकर्षक का केन्द्र रहा। कई लोगों ने मेले में डोलार चकरी में झूलने का लुत्फ उठाया।

सांवलिया जी सेठ के दर्शन किए

मंडफिया, (निसं)। जिला कलेक्टर आलोक रंजन ने भगवान श्री सांवलिया जी सेठ संतफिया के दर्शन किए। सांवलिया जी मंदिर प्रभारी राजेंद्र कुमार शर्मा ने बताया कि चित्तौड़गढ़ जिला कलेक्टर आलोक रंजन मंगलवार दोपहर को भंडार गिनाती के समय मंदिर पहुंचे एवं उन्होंने भगवान श्री सांवलिया जी सेठ के दर्शन कर भंडार गिनाती का अवलोकन किया। जिला कलेक्टर रंजन ने उपस्थित मंदिर पदाधिकारी को भक्तों की घड़ी से राहत मिले ऐसी दर्शन व्यवस्था करने, ठंडी छाछ व शीतल पानी की व्यवस्था करने एवं टेंट की छाया, कारपेट की समुचित व्यवस्था करने के निर्देश दिए। जिला कलेक्टर आलोक रंजन ने मंदिर परिसर में दर्शन करने आए विकलांगों की कुशलक्षेम पूछकर उनके साथ फोटो खिंचवाए। इस मौके पर भादसोडा नायब तहसील्दार शिव शंकर पारीक, मंदिर के प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा सहित कई मंदिर कर्मचारी उपस्थित थे।

भंडार की शेष रही राशि की हुई गणना

मंडफिया, (निसं)। मेवाड़ अंचल के प्रमुख तीर्थ स्थल भगवान श्री सांवलिया जी सेठ मंडफिया के दरबार में गत 26 अप्रैल को खोले गए भंडार की शेष रही राशि की गिनाती मंगलवार को तीसरे चरण में हुई। मंदिर के प्रशासनिक अधिकारी नंदकिशोर टेलर ने बताया कि मंगलवार को हुई भंडार गिनाती में 3 करोड़ 76 लाख 30 हजार रुपए नगद प्राप्त हुए। प्रशासनिक अधिकारी टेलर ने बताया कि इससे पूर्व दो चरणों में हुई भंडार गिनाती से 13 करोड़ 73 लाख 70 हजार रुपए नगद प्राप्त हुए थे। इन तीनों चरणों को मिलाकर भंडार से 17 करोड़ 50 लाख रुपए नगद प्राप्त हुए हैं। भंडार की गणना अभी बाकी है एवं सोने चांदी का तोल भी होना बाकी है। भंडार गिनाती में भादसोडा नायब तहसील्दार शिव शंकर पारीक, प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा सहित चुनिंदा मंदिर कर्मचारी एवं बैंक कर्मचारी उपस्थित थे।

काली पट्टी बांधकर जताय विरोध

देवगढ़, (निसं)। आम मुस्लिम देवगढ़ समाज द्वारा गत दिनों कश्मीर के पहलगाम में आतंकवादीयों द्वारा निर्दोष व निहत्थे भारतीय नागरिको पर जो हमला किया गया, उसके दोषी आतंकियो पर सख्त कार्यवाही को लेकर मंगलवार को राष्ट्रपति के नाम एक ज्ञापन उपखंड अधिकारी अर्चना चौधरी को सौंप कर कड़ी से कड़ी कार्यवाही की मांग की। इस दौरान मुस्लिम समाज के लोगों ने काली पट्टी बांध कर विरोध जताया। ज्ञापन में बताया कि पहलगाम में जो आतंकी हमला हुआ उसकी समस्त देवगढ़ मुस्लिम समुदाय ने कड़ी मजमूत (निंदा) की। साथ ही इस दुख की घड़ी में हमले में जान गवाने वाले देश के नागरिको एवं उनके परिवजो के साथ आम मुस्लिम समाज देवगढ़ भयबुत्ती से खड़ी हैं तथा मांग की गई कि जिन आतंकीयों ने यह कायराणा हमला किया, उन्हें व उनके आकाओ तथा उनके पुरे आतंकी नेटवर्क को हमला से सख्त कार्यवाही कर नेस्तनाबूद किया जावें। आतंक का संपूर्ण तरीके से नाश करने के लिए जो भी उचित व कड़े कदम हो वो उठाये जावें, ताकि आतंकीयों के मंसूबे कामयाब न हो। ज्ञापन देने के दौरान पार्षद बबलू खान, छिपा समाज के सदर हनीफ मोहम्मद छिपा, मुस्लिम महासभा अध्यक्ष आशिक शाह, हैदर हुसैन, रिजवान मोहम्मद छिपा, मोहम्मद ताहिर, गुलशार अहमद, इफ्फान छिपा, रमजान मंजूरी, रफीक शेख, सहाम छिपा, गूडवोकेट फिरोज लोदी, मोहम्मद जिशन, मोहम्मद शेफ आदि मौजूद रहे।

शिविर में 300 यूनिट रक्तदान

उदयपुर, (कासं)। भगवान परशुराम जयंती पर मंगलवार को विप्र फाउंडेशन की ओर से आयोजित रक्तदान शिविर में 3०0 यूनिट रक्तदान हुआ। भगवान परशुराम की जयंती के उपलक्ष्य में पांच दिवसीय कार्यक्रम के तहत रक्तदान शिविर आयोजित किया गया। इसमें उदयपुर शहर के साथ ही आसपास के ग्रामीण क्षेत्रों के युवा रक्तदाताओं में उत्साह दिखा। शिविर में बड़ी संख्या में युवाओं ने रक्तदान कर एक बड़ा संदेश देने का प्रयास किया। एमबी कॉलेज इंडोर स्टेडियम परिसर में रक्तदान शिविर में सुबह से ही रक्तदाताओं के उत्साह के चलते 3०0 यूनिट रक्तदान हुआ । विप्र फाउंडेशन की ओर से रक्तदाताओं का सम्मान किया गया। तेज गमी के बावजूद बड़ी संख्या में रक्तदाताओं ने रक्तदान कर शिविर को सफल बनाया। विप्र फाउंडेशन की पूरी टीम ने रक्तदाताओं के साथ ही शिविर में सहयोग करने वाले सभी लोगों को आभार जताया। विप्र फाउंडेशन जेन 1 ए के प्रदेशाध्यक्ष डॉ. नरेंद्र पालीवाल की अगुवाई में आयोजित शिविर में अनन्ता हॉस्पिटल ब्लड बैंक,एमबी अस्पताल ब्लड बैंक,लोकमित्र ब्लड बैंक और सरल ब्लड बैंक की मेडिकल टीमों ने सराहनीय सेवाएँ दीं। पांच दिवसीय कार्यक्रम के तहत बुधवार को सेक्टर 11 में वल्लभाचार्य पार्क में भगवान परशुराम प्रतिमा स्थल पर हवन पूजन होंगे। सुबह 8 बजे शुरू होने वाले इस धार्मिक कार्यक्रम को लेकर विप्रजनों की जिम्मेदारियां सौंपी गई हैं।

पेपरमैशी कार्यशाला का समापन

उदयपुर, (कासं)। संस्कृति मंत्रालय भारत सरकार के निर्देशानुसार पश्चिम क्षेत्र सांस्कृतिक केंद्र में मंगलवार को वेस्ट टू वेल्थ (पेपरमैशी) कार्यशाला का समापन हुआ। निदेशक फुरकान खान ने बताया कि संस्कृति मंत्रालय भारत सरकार के निर्देशानुसार स्वच्छता पखवापन के अंतर्गत सात दिवसीय वेस्ट टू वेल्थ (पेपरमैशी) कार्यशाला का समापन मंगलवार को हुआ। जिसमें करीब 30 प्रतिभागियों ने भाग लिया। कार्यशाला विशेषज्ञ रामदेव मीणा द्वारा पेपरमैशी की बारीकियां बताई गईं। जिसमें कागज को गलाना, मुलतानी मिट्टी आदि से मसाला तैयार करना आदि बताया गया। तैयार लुगदी से विभिन्न प्रकार कि कलाकृतियों को तैयार किया गया तथा प्रदर्शनी लगाई गई। केन्द्र के उपनिदेशक पवन अमरावत ने वेस्ट टू वेल्थ से बनी पेपर मैशी कलाकृतियों की प्रशंसा की। सहायक निदेशक वित्तीय एवं लेखा दुर्गेश चांदवानी ने धन्यवाद ज्ञापित किया। साथ ही विशेषज्ञ, सहायक व प्रतिभागियों को प्रमाण पत्र वितरित किये।

गीली लकड़ियों से भरा टेक्ट्रर पकड़ा

कपासन, (निसं)। कपासन थाना क्षेत्र में बालारडा मार्ग पर नीम की गीली लकड़ियों से भरा टेक्ट्रर टाली परिवहन करते हुए नायब तहसीलदार ने पकड़ा व पुलिस को सुपुर्द किया। सोमवार को कपासन नायब तहसीलदार कपासन व पटवारी थाना क्षेत्र के गांव बालाडा मार्ग पर टेक्ट्रर टाली में भरा नीम की सहित आदि लकड़ी को पकड़ा व पुलिस को सूचना दी। जिस पर पुलिसपहुंची टेक्ट्रर टाली से भरा लकड़ियां सुपुर्द किया।

स्वच्छता को आदत बनाना होगा, तभी इसकी सार्थकता है : मेहता

उदयपुर, (कासं)।शहरी स्वच्छता तथा स्वच्छ सर्वेक्षण अभियान की प्रगति की समीक्षा बैठक मंगलवार को जिला कलक्टर एवं नगर निगम प्रशासक नमित मेहता की अध्यक्षता में कलक्ट्रेट सभागार में हुई। इसमें नगर निगम के सफाई बंदोबस्त की समीक्षा करते हुए स्वच्छ भारत सर्वेक्षण रैंकिंग में उदयपुर को अग्रणी बनाने को लेकर चर्चा की गई। बैठक को संबोधित करते हुए जिला कलक्टर मेहता ने कहा कि लेकसिटी उदयपुर अपने प्राकृतिक सौंदर्य के कारण पर्यटकों की पहली पसंद है, लेकिन स्वच्छता में अभी हमें

लेकसिटी को स्वच्छता में अग्रणी बनाने के लिए हों सामूहिक प्रयास : जिला कलक्टर

बहुत काम करने की आवश्यकता है। उन्होंने कहा कि स्वच्छता को आदत बनाना होगा, तभी इसकी सार्थकता है। उन्होंने आमजन को जागरूक करने पर बल दिया। साथ ही स्वच्छ सर्वेक्षण के सभी पैरामीटर्स पर सामूहिक रूप से काम करने की आवश्यकता जताई।

प्रारंभ में नगर निगम आयुक्त रामप्रकाश ने पीपीटी के माध्यम से नगर निगम की सफाई व्यवस्था का ब्यौरा प्रस्तुत किया। इसमें उन्होंने बताया कि शहर के 70 वार्डों में 23०0 से अधिक बीट तय की गई हैं, जिनमें सफाई कर्मियों को नियोजित किया गया है। सफाई व्यवस्था की मोनिटरिंग के लिए



शहरी स्वच्छता को लेकर बैठक लेते जिला कलक्टर नमित मेहता।

जमादार, प्रभारी, सफाई निरीक्षक, स्वास्थ्य निरीक्षक, स्वास्थ्य अधिकारी स्तर का सेटअप है। उन्होंने डोर-टू-डोर कचरा संग्रहण, आईसीसी गतिविधियों, ठोस कचरा प्रबंधन, सीवरेज सिस्टम, झीलों की सफाई व्यवस्था आदि के बारे में भी विस्तृत जानकारी दी। बैठक में घर-घर कचरा संग्रहण के तहत यूजर चार्जेज पर भी चर्चा हुई। स्वच्छ भारत सर्वेक्षण के नियमानुसार आमजन की स्वच्छता के प्रति सहभागिता के रूप में यूजर चार्जेज जमा होना अनिवार्य है। उदयपुर में नगर निगम बोर्ड बैठक में लिए गए निर्णय के तहत यूजर चार्जेज प्रति भाग प्रति घर 20 रूपए निर्धारित है। इसमें भी अधिकांश लोगों की ओर से राशि जमा नहीं कराए जाने की बात सामने आई। आयुक्त ने ठोस

चौhan, गिर्वा एसडीएम सोनिका कुमारी, नगर निगम के अधीक्षक अभियंता मुकेश पुजारी, मुख्य अग्निशमन अधिकारी बाबूलाल चौधरी सहित नगर निगम एवं स्मार्ट सिटी से अधिकारी-कर्मचारी उपस्थित रहे। बैठक में जिला कलक्टर ने शहर में स्थित नालों की स्थिति के बारे में जानकारी ली। निगम अधिकारियों ने अवगत कराया कि शहर में छोटे-बड़े 329 नाले हैं। इनकी सफाई का कार्य 15 अप्रैल से प्रारंभ कर दिया है। बड़े नालों की सफाई के लिए जेसीबी का उपयोग किया जा रहा है बाकी नाले मैनुअली साफ कराए जा रहे हैं। उन्होंने 31 मई से पूर्व सभी नालों की सफाई सुनिश्चित करने के निर्देश दिए, ताकि मानसून के दौरान जलप्रवाह बाधित नहीं हो।

रेलवे स्टेशन का नाम राणा सांगा करने की मांग

उदचपुर, (कासं)। सांसद डॉ मन्नालाल रावत ने प्रधानमंत्री और रेलमंत्री अश्विनी वैष्णव को पत्र लिखकर हजरत निजामुद्दीन रेलवे स्टेशन (एनजेडएम) का नाम राणा सांगा रेलवे स्टेशन रखने की मांग की है। सांसद डॉ रावत ने पत्र में लिखा कि उपरोक्त ट्रेन संख्या 12963/64 (मेवाड़ एक्सप्रेस), जो उदयपुर से संचालित होकर हजरत निजामुद्दीन रेलवे स्टेशन , नई दिल्ली तक जाती है। यह ट्रेन मेवाड़ को भारत की राजधानी से सीधे जोड़ने वाली एक मुख्य ट्रेन है। यह सर्वज्ञात है कि मेवाड़ की धरती भारत के इतिहास की सबसे वीर भूमि मानी जाती है और इस पवित्र भूमि के महान इतिहास पुरूष महाराणा सांगा आधी भी राष्ट्र की अस्मिता एवं मातृभूमि के लिए दिये अतुल्य बलिदान के प्रतीक है। डॉ रावत ने पत्र में बताया कि वर्ष 2022-47 तक के अमृतकाल में भारत के गौरवशाली इतिहास को पुनः स्थापित करने का आपने आह्वांन किया है। इस क्रम में यह उपयुक्त होगा कि मेवाड़ पावन भूमि को राष्ट्रीय राजधानी दिल्ली से जोड़ने वाले इस महत्वपूर्ण रेलवे स्टेशन (हजरत निजामुद्दीन रेलवे स्टेशन) को राणा सांगा जैसे राष्ट्रवीर के नाम से जोड़ने, जो राष्ट्र प्रेम, साहस और आत्म बलिदान के प्रतीक है।

शहर पुलिस ने किया रूट मार्च

उदयपुर, (कासं)। शहर पुलिस ने शहर के विभिन्न मार्गों पर रूट मार्च कर आमजन में विश्वास पैदा किया।

जिला पुलिस अधीक्षक योगेश के नेतृत्व में मंगलवार सांय अतिरिक्त पुलिस अधीक्षक उमेश ओझा, पुलिस

से रूट मार्च शुरू किया जो घंटाघर थाना क्षेत्र गणेशघाटी, कल्लेसात, जाटवाड़ी, चांदपोल, जाडागणेशजी, ब्रम्हपोल होते हुए मल्लातिलाई पहुंच कर समाप्त कर आमजन में विश्वास को कायम किया।

सामाजिक कार्यकर्ता शकुन्तला नारी शक्ति अवार्ड से सम्मानित

राजसमन्द, (निसं)। महिला नेतृत्वकर्ता एवं जेंडर बेस वॉयलेस अर्थात लिंग आधारित हिंसा पर रोकथाम के क्षेत्र में उत्कृष्ट, सहनीय एवं समाज के लिए प्रेरणादायी कार्य करने पर राजसमन्द की सामाजिक कार्यकर्ता शकुन्तला पामेचा को दिल्ली की प्रतिष्ठित संस्था की ओर से नारी शक्ति अवार्ड से सम्मानित किया गया।

उक्त अवार्ड दिल्ली की संस्था दूसरा दशक की ओर से दिया गया है। वहां आयोजित भव्य समारोह में भारतीय सिंममा की प्रसिद्ध अभिनेत्री, टीवी कलाकार एवं बेहतरीन नृत्यांगना

महिलाओं के लिए उत्कृष्ट कार्य करने पर हुआ सम्मान

सुधा चन्द्रन ने शकुन्तला पामेचा को नारी शक्ति अवार्ड प्रदान करते हुए पामेचा के कार्यों की सराहना की तथा कहा कि निश्चित ही ऐसी नारी शक्ति सम्पूर्ण समाज के लिए वंदनीय है जिन्हें सम्मानित करते हुए हम स्वयं को सम्मानित महसूस कर रहे हैं। बता दें कि दूसरा दशक संस्था की ओर से प्रतिवर्ष महिला हितों व अधिकारों के लिए संघर्ष



शकुन्तला पामेचा को नारी शक्ति अवार्ड प्रदान करते अभिनेत्री सुधा चन्द्रन।

व कुशल नेतृत्व करने वाली महिलाओं को नारी शक्ति अवार्ड दिया जाता है। तथा इसी वर्ष में इस वर्ष का यह अवार्ड राजसमन्द की सामाजिक कार्यकर्ता एवं महिला मंच व राजसमन्द जन विकास संस्थान की निर्देशिका शकुन्तला पामेचा को दिया गया है जो गौरव का विषय है। इस वर्ष उक्त अवार्ड के लिए राजस्थान से पामेचा चुनी गई है। उल्लेखनीय है

कि पामेचा पिछले करीब तीन दशक में प्रताड़ित हुई होकर उनके पास पहुंची। यही नहीं उन्होंने ऐसी महिलाओं एवं विशेषकर एकल नारी को आत्मनिर्भर बनाने के लिए भी कार्य किया है जिसके नतीजतन आज ऐसी महिलाओं को सम्बल व जीवन जीने की राह मिली है। उन्होंने बाल विवाह रोकथाम के लिए भी श्रेष्ठ कार्य किए है।

सार-समाचार

परिण्डों का किया वितरण



उदयपुर, (कासं)। नमोकार फाउण्डेशन की ओर से तपती धूप में बेजुबान पक्षियों के पानी लिए शहर के विभिन्न मंदिर जगदीश मंदिर, महाकालेश्वर मंदिर, बोहरा गणेश मंदिर सहित अन्य मंदिरों में 1०0० परिण्डों का वितरण किया गया, जिसकी शुरुआत पहाड़ा स्थित कालकामाता मंदिर से कही गई। संस्थापक अनीश नलवाया ने बताया कि मंदिर में आने वाले भक्तों को एक एक परिंडा वितरण कर उनमें निर्दामित पानी भरने का संकल्प लिया गया। नलवाया ने बताया कि इस फाउण्डेशन में युवा जुड़े हुए हैं और वे अपनी पोकेट मनी व जनसहयोग से पिछले दो वर्षों से बेजुबान पक्षियों व जानवरों के लिए काम कर रहा है और इनके खाने व पानी व्यवस्था पर काम करता है। इसी कड़ी में हर वर्ष परिण्डों का वितरण किया जाता है। इस अवसर पर मंदिर पुजारी देवेन्द्र सिंह गौड़, दिव्यांश माली, बड़े साहु, लवेश उपाध्याय, लोकेन्द्र कुमावत, के.के. कुमावत सहित भक्तगणों को परिण्डे का वितरण किया गया।

लीमथान में कवि सम्मेलन आज

बांसवाड़ा, (निसं)। विप्र फाउंडेशन और सर्व सनातन समाज की ओर से श्री परशुराम जयंती परर् जिले के लीमथान गांव स्थित प्राचीन श्री परशुराम श्री कृष्ण मंदिर प्रांगण में विभिन्न धार्मिक अनुष्ठानों की श्रृंखला आद्य गुरु शंकराचार्य जयंती तक चलेगी। इसके तहत लीमथान में ही कवि सम्मेलन काव्य अनुष्ठान बुधवार रात साढ़े आठ बजे से रात सवा बारह बजे तक होगा। कवि सम्मेलन संयोजिका राष्ट्रीय कवियत्री नय्यागंवा निवासी रोहिणी पांडे ने बताया कि सम्मेलन में वागड क्षेत्र के राष्ट्रीय कवि सम्मेलनों में प्रतिनिधित्व करने वाले कवि और कवयित्रियां भाग लेंगी। उन्होंने बताया कि गीतकार सतीश आचार्य, धम्बोला-डूंगारपुर निवासी मंच संचालक विपुल विज्रोही पंड्या, कवि साहित्यकार भंवर गर्ग मधुकर, सागावाडा निवासी गीतकार बिपिन वक्सल शर्मा, कवयित्री साहिका धुवन, कवि तारेश दवे काव्य पाठ करेंगे। विप्र फाउंडेशन महिला प्रकोष्ठ प्रदेश महामंत्री डॉ. कीर्ति आचार्य ने बताया कि परशुराम जयंती पर बुधवार को वदनगरा नागर ब्राह्मण समाज की महिला टीम की ओर से भजन किये जायेंगे। भजन प्रमुख कामिनी नागर, महिला प्रकोष्ठ जिला अध्यक्ष अर्चना दवे, जिला उपाध्यक्ष दर्शना त्रिवेदी के नेतृत्व में श्री परशु राम श्री कृष्ण धाम लीमथान पर सांय 6.30 से रात्रि 8.30 बजे तक गरबे व भजन का आयोजन होगा जिसमें अतिथि के रूप मे विप्र फाउंडेशन महिला प्रकोष्ठ प्रदेश उपाध्यक्षा दक्षा उपाध्याय, प्रदेश सचिव पुष्पा व्यास, तहसील अध्यक्ष आशा उपाध्याय ठिकरीया मौजूद रहेंगे। इधर महादेव मंदिर मंदारेश्वर पर प्रातः 8.30 पर बजे पं. दिव्य भारत पंडया के नेतृत्व में विष्णु यज्ञ प्रारंभ होगा जिसकी पूर्णाहुति दोपहर 12.15 होगी जिसके मुख्य यजमान प्रजव जयप्रकाश पंडया होंगे। इसी के साथ परशुराम जन्मोत्सव पर अखंड अन्न क्षेत्र में विशेष भोजन प्रसादी की व्यवस्था दिन भर रहेगी। विफा नागर अध्यक्ष ईश्वर दास वैष्णव ने बताया कि विप्र फाउंडेशन के नागर महामंत्री मदन मोहन भट्ट, जुगल किशोर जोशी, लोकेश आचार्य, केके पंडया, कैलाश जोशी, ललित रातिलाल सहित विप्र टीम केव्यवस्थाओं में जुटी है।

चार दिवसीय अनुष्ठान का शुभारंभ

बांसवाड़ा, (निसं)।लिमथान स्थित श्री परशुराम एवं श्रीकृष्ण धाम परिसर में परशुराम के जयकारों के साथ चार दिवसीय अनुष्ठान का शुभारंभ हुआ। 1०1 कुण्डिया श्रीविष्णु महायज्ञ में 25 गांवों के 1०6 यजमानों ने सपत्नीक हेमाद्रि स्नान किया। पौराणिक तीर्थ पर प्रारम्भ हुए इस विराट आयोजन को लेकर सर्व सनातन समाज में उत्साह है। सर्व समाज के सहयोग से विप्र फाउंडेशन के संयोजन में हो रहे आयोजन में विशाल यज्ञ मण्डप की संरचना की गई है। कार्यक्रम संयोजक विनोद पानेरी ने बताया कि रत्नाम से तैयार करवाये गए शिखर सर्वतोभद्रमण्डल पर स्थापित कर प्रतिष्ठित किये जायेंगे। इनकी स्थापना पुस्तान मंदिरों पर विधानपूर्वक की जाएगी। कार्यक्रम को लेकर दोनों मंदिरों पर आकर्षक विद्युत सज्जा की गई है। सम्पूर्ण तैयारियां महायज्ञ के संरक्षक स्वामी विवेकानंद महाराज बडोदिया के सान्निध्य में कई गयी है। प्रथम आचार्य किशोर शुक्ला के अछादित्य में सभी यजमानों ने सपत्नीक दशविधि स्नान, हेमाद्रि श्रवण, वरुण स्नान, यज्ञोपवीत धारण एवं प्रायश्चित्त हवन किया गया। इसमें गौ दूधध, गौ घृत, गौमूत्र, गोबर, गौ दधि, मिट्टी, भस्म, कुशा, हल्दी और शहद शामिल थे। इस मौके पर कल्याण मुखिया सलिया, परशुराम संस्थान के महेश जोशी, राजेंद्र जोशी, विनोद व्यास, हेमन्त जोशी, मनोज जोशी, शैलेंद्र प्रभात शर्मा, अमरुलाल सनाढ्य सहित यजमान मण्डल सहयोग में जुटा हुआ है। आयोजन में लिमथान, सालिया, बोदला, सियापुर, नांदिया, बडोदिया, सुर्वानिया, करजी, सागडौद, ठिकरिया, लक्ष्मीपुरा, नवागाम सहित विभिन्न गांवों के सर्व समाज के पंच सहयोग में जुटे हुए हैं। विप्र फाउंडेशन के जिलाध्यक्ष ललित जोशी, महामंत्री शशिकुमार शर्मा, जिला मंत्री केके पण्डया के सान्निध्य में नगर क्षेत्र में जन सम्पर्क किया जा रहा है।

संगीत संग्रहालय स्थापना की सिफारिश

उदयपुर, (कासं)। मेवाड़ की समृद्ध सांगीतिक विरासत को नया आयाम देने की दिशा में बड़ा कदम उठाते हुए उदयपुर में संगीत संग्रहालय की स्थापना का मार्ग प्रशस्त होता नजर आ रहा है। इस संबंध में सांसद मन्नालाल रावत ने उदयपुर विकास प्रतिष्ठान को पत्र लिखकर संग्रहालय की स्थापना की सिफारिश की है। यूडीए आयुक्त को संबोधित पत्र में सांसद रावत ने लिखा कि यह संग्रहालय न केवल भारतीय संगीत की विविध परंपराओं को संरक्षित और प्रदर्शित करेगा बल्कि यह युवाओं को संगीत के प्रति प्रेरित करनेए पर्यटकों को आकर्षित करने और उदयपुर की सांस्कृतिक पहचान को वैश्विक स्तर पर स्थापित करने में भी महत्वपूर्ण भूमिका निभाएगा।पत्र में उल्लेख किया गया है कि प्रस्तावित संगीत संग्रहालय में विभिन्न वाद्य यंत्रों के माध्यम से संगीत प्रदर्शन, संगीत पुस्तकालय, कार्यशालाएँ, सेमिनार और वार्षिक संगीत महोत्सव जैसे आयोजन किए जाएंगे। साथ हीए यह संग्रहालय बच्चों व युवाओं को भारतीय संगीत की शिक्षा देने का भी सशक्त माध्यम बनेगा। सांसद रावत ने कहा कि उदयपुर की सांस्कृतिक विरासत को संरक्षित करना हमारी प्राथमिकता है। संगीत संग्रहालय जैसे प्रकल्प न केवल हमारी धरोहर को जीवित रखते हैंए बल्कि आने वाली पीढ़ियों को भी उसे जोड़ते हैं।सुरों की मंडली के संस्थापक अध्यक्ष मुकेश माधवानी ने बताया कि मेवाड़ का संगीत विश्वभर में अपनी एक अलग पहचान रखता है। उल्लेखनीय है कि कुछ समय पूर्व मुकेश माधवानी ने सांसद मन्नालाल रावत से इस विषय पर मुलाकात कर संग्रहालय की आवश्यकता और उसकी संभावनाओं पर विस्तार से चर्चा की थी। उसी बैठक के बाद यह पत्र प्राधिकरण को भेजा गया है जो अब इस परियोजना को मूर्त रूप देने की दिशा में एक महत्वपूर्ण माना जा रहा है।

हार्टफुलनेस आश्रम का उद्घाटन आज

उदयपुर, (कासं)। हार्टफुलनेस ध्यान केंद्र उदयपुर के केंद्र समन्वयक डॉ राकेश दशोरा ने बताया कि हार्टफुलनेस संस्था (श्री रामचंद्र मिशन) के संस्थापक पूज्य श्री बाबूजी महाराज के 126 में जन्म दिवस के अवसर पर हार्टफुलनेस संस्थान के अध्यक्ष एवं वैश्विक मार्गदर्शक कमलेशा डी. पटेल कान्हा शांति वनम् से उदयपुर आश्रम का उद्घाटन करेंगे। बुधवार को हार्टफुलनेस के वैश्विक मुख्यालय, कान्हा शांतिवनम् से परम पूज्य बाबूजी महाराज के जन्मोत्सव भंडारा कार्यक्रम प्रातः 6.15 बजे से प्रसारित सीधे कार्यक्रम में पूज्य दाजी अपने कर कमलों से उदयपुर हार्टफुलनेस आश्रम का आभासी उद्घाटन करेंगे।डॉ दशोरा ने बताया कि मुख्यालय से स्वीकृत राशी रुपये 6.7 करोड़ के बजट से आर -7, चित्रकूट नगर ए ब्लॉक में भारतीय कम्पनी सेकेंटी संस्थान के पास हार्टफुलनेस आश्रम का निर्माण किया जा रहा है। जो प्लस चार मंजिला इस आश्रम में, दो मंजिला ध्यान कक्ष, चिल्ड्रन सेंटर, डोरमेट्री, किचिन, डाइनिंग हॉल लाइब्रेरी कक्ष, सभा कक्ष, कार्यालय हेतु कमरे आवास्यक सुविधायुक्त 14 कमरे भी बनाए जाएंगे। हार्टफुलनेस की जौन समन्वयक मधु मेहता ने बताया कि आश्रम के उदघाटन की सभी तैयारियां पूरी कर ली गई हैं।

दिया कुमारी ने दोरासर के सैनिक स्कूल में गर्ल्स हॉस्टल का लोकार्पण किया

अच्छा लग रहा है अब सैनिक स्कूल में बेटियां भी पढ़ती हैं : दिया कुमारी

झुंझुनूं, (निसं)। डिप्टी सीएम दिया कुमारी ने झुंझुनूं जिला मुख्यालय के साथ लगेते दोरासर गांव स्थित सैनिक स्कूल में नवनिर्मित गर्ल्स हॉस्टल का लोकार्पण किया। इस मौके पर स्थानीय विधायक राजेंद्र भांबू समेत अन्य जनप्रतिनिधि और अधिकारी मौजूद थे। इससे पहले स्कूल पहुंचने पर डिप्टी सीएम का स्कूल प्रिंसिपल द्वारा स्वागत किया गया। सैनिक स्कूल में छात्राओं से मिलकर डिप्टी सीएम खुश नजर आई।

उन्होंने कहा कि उन्हें बेहद खुशी है कि अब सैनिक स्कूल में हमारी बेटियां भी पढ़ती हैं। उन्होंने इस मौके पर बालिका शिक्षा को लेकर भी प्रकाश डाला। डिप्टी सीएम ने हॉस्टल में पौधा लगाया और मां सरस्वती की प्रतिमा के समक्ष भी हाथ जोड़े। इस मौके पर पत्रकारों से बातचीत करते हुए डिप्टी सीएम दिया कुमारी ने कहा कि ना केवल सड़कें, बिजली, पानी, बल्कि टुरिज्म के लिहाज से भी शेखावाटी में डवलपमेंट हो, इसके लिए पूरी सरकार संकल्पद्ध है। यही कारण है कि गत



डिप्टी सीएम दिया कुमारी ने झुंझुनूं के दोरासर गांव स्थित सैनिक स्कूल का दौरा किया।

दिनों तपती धूप में तीन दिन के दौरे पर सीएम भजनलाल शर्मा भी आए थे। उन्होंने कहा कि शेखावाटी की हवेलियों को संरक्षित करने का प्लान

बनाया जा रहा है। लगातार बैठकें की जा रही हैं। वहीं वे गुरुवार को फिर शेखावाटी के दौरे पर आएंगी और खाटूश्याम के विकास के लिए केंद्र

सरकार ने जो बजट दिया है, उसे लेकर खाटूश्यामजी में ही बैठक होगी और आगे के कार्यों का प्लान तैयार किया जाएगा। इस मौके पर उन्होंने आइफा

■ उपमुख्यमंत्री दिया कुमारी सैनिक स्कूल में छात्राओं को देखकर खुश हुईं

अवाई कार्यक्रम को लेकर भी कहा कि यह कार्यक्रम ऐतिहासिक रहा है। आइफा के दौरान और उसके बाद राजस्थान का टुरिज्म बढ़ा है। आइफा एक विश्व स्तरीय कार्यक्रम है। जिससे राजस्थान को विश्व स्तर पर एक नई पहचान बनी है। एक मैसेज गया है कि इस तरह के आयोजनों के लिए भी राजस्थान सबसे शानदार जगह है।

उन्होंने कहा कि बॉलीवुड कलाकारों ने भी राजस्थान में हुए आइफा अवाई की प्रशंसा करते हुए राजस्थान के पर्यटन की जमकर तारीफ की है। आने वाले दिनों में बॉलीवुड की कई सारें फिल्मों की शूटिंग भी राजस्थान में होने वाली है। आइफा, ऐसा कार्यक्रम रहा है। जो दशकों तक राजस्थान की नई पहचान को विश्व स्तर पर प्रदर्शित करेगा।

अधिकारी की चप्पल से पिटाई करने के मामले में कांग्रेस प्रधान निलंबित

खैरथल, (निसं)। आठ दिन पहले खैरथल की कलेक्ट्रेट में पंचायतराज के जिला अधिकारी की चप्पल से पिटाई करना कांग्रेस पार्टी की कोटकासिम महिला प्रधान विनोद कुमारी सांगवान को भारी पड़ा है। सरकार के ग्रामीण विकास एवं पंचायती राज विभाग जयपुर के अतिरिक्त आयुक्त शासन उप सचिव जांच इंद्रजीत सिंह ने खैरथल-तिजारा जिला कलेक्टर डॉ. किशोर कुमार की रिपोर्ट में दोषी मानते हुए कोटकासिम की प्रधान सांगवान को मारपीट, अभद्र एवं अमर्यादित व्यवहार करने पर निलंबन के आदेश किए हैं। प्रधान निलंबन अवधि में किसी भी पंचायत समिति कार्य में भाग नहीं ले सकेंगी।

यह घटना 21 अप्रैल को उस वक्त की है जब खैरथल तिजारा जिले के जिला सचिवालय खैरथल पर आयोजित दिशा की बैठक में जिले के जनप्रतिनिधि अधिकारियों के अलावा केंद्रीय मंत्री व अलवर सांसद भूपेंद्र यादव पहुंचे थे। बैठक के खत्म होने व कलेक्टर के कक्ष में जिला कलेक्टर



निलंबित महिला प्रधान विनोद कुमारी सांगवान

सहित अधिकारियों की समझाशा और के बाद कोटकासिम महिला प्रधान विनोद कुमारी सांगवान ने कलेक्टर कक्ष से बाहर निकलकर विकास अधिकारी पंचायत समिति मुंडावर तथा कार्यवाहक अतिरिक्त मुख्य कार्यकारी अधिकारी संजय यादव की चप्पल से पिटाई कर दी, जिसका वीडियो सोशल मीडिया पर वायरल

■ खैरथल जिला कलेक्टर की रिपोर्ट पर ग्रामीण विकास एवं पंचायतीराज विभाग ने निलंबन के आदेश जारी किए

■ 21 अप्रैल को खैरथल कलेक्ट्रेट में कोटकासिम महिला प्रधान विनोद कुमारी सांगवान ने एक अधिकारी की चप्पल से पिटाई की थी

हुआ। दोनों पक्षों की तरफ से पुलिस में एक दूसरे के खिलाफ शिकायत की गई। घटना के बाद से दोनों तरफ से कार्रवाई के लिए जनप्रतिनिधि और अधिकारी कार्मिक अलग-अलग ज्ञापन देकर एक दूसरे के खिलाफ कार्रवाई की मांग को लेकर अधिकारियों से मिले। प्रधान सांगवान और अधिकारी के बीच कर्मचारियों को हटाए जाने को लेकर करीब दो माह से खींचतान चल रही थी। 21 अप्रैल को भी प्रधान ने दिशा की बैठक में अधिकारी के खिलाफ मुद्दा उठाया, लेकिन बैठक के बाद जो घटनाक्रम कलेक्ट्रेट के अंदर हुआ उसने सबको अचंभित कर दिया।

उल्लेखनीय है कि सोमवार को कोटकासिम प्रधान विनोद कुमारी सांगवान ने निलंबन और कार्रवाई की मांग को लेकर पंचायतीराज विभाग के विभिन्न समारोहों में जिला कलेक्टर किशोर कुमार को ज्ञापन सौंपा था। साथ ही उन्होंने ने ज्ञापन में कार्रवाई नहीं होने पर 30 अप्रैल से अनिश्चितकालीन कार्य बहिष्कार व घरने की चेतावनी भी दी गई थी। ज्ञापन के दौरान सहायक विकास अधिकारी संघ, पंचायती राज अभियंता संघ, ग्राम विकास अधिकारी संघ व पंचायती राज मंत्रालयिक कर्मचारी संघ अलवर के पदाधिकारी व सदस्य मौजूद थे।

नकदी हड़पी

उदयपुर, (निसं)। बेची गई जमीन की नकदी बैंक से निकाल हड़पने वाले पिता-पुत्र व साथियों के खिलाफ प्रकरण दर्ज किया। पौडित मोतीबाई पत्नी तुलसीराम निवासी बिछड़ी ने अपने पौत्र सुरेश पुत्र मांगीलाल, पुत्र मांगीलाल पुत्र तुलसीराम एवं मांगीलाल पुत्र हंसा भील निवासी टांक कुराबड़ के खिलाफ प्रकरण दर्ज करवाया।पौडिता ने बताया कि हम सभी ने जमीन बेची थी, जिसका 7 लाख रुपये मेरे बैंक खाते में आया था। उक्त नकदी आरोपियों ने निकाल हड़प ली।

लापता युवक का शव मंदिर परिसर में फांसी पर झूलता मिला

युवक के गले पर चोट के निशान और एक हाथ की नस भी कटी हुई मिली

भीलवाड़ा, (नि.सं.)। शहर के सदर थाना क्षेत्र में घर से लापता एक युवक का शव मंदिर परिसर में फांसी के फंदे पर झूलता मिला। उसके गले पर चोट के निशान और एक हाथ की नस भी कटी हुई मिली। वहीं रजिस्ट्री करने के बाद प्राप्त हुए साढ़े चार लाख रुपये भी गायब थे। इसे लेकर पिता ने अज्ञात लोगों के खिलाफ लूट के इरादे से बेटे की हत्या करने का शक जाहिर करते हुये रिपोर्ट दी है।

जानकारी के अनुसार कोटड़ी निवासी चुनौलाल तेली का बेटा गणेश लाल साहू 28 अप्रैल को भूखंड की रजिस्ट्री कराने के बाद रजिस्ट्रार कार्यालय, कुवाड़ा खान से परिव्रादी के जीजा रामजस तेली से भूखंड की विक्रय राशि साढ़े चार लाख रुपये लेकर निकला था। अहिंसा सक्रिल तक साले जीजा दोनों साथ-साथ आये। अहिंसा सक्रिल से गणेश, राशि लेकर बाइक से गांव के लिए रवाना हुआ, जो कोटड़ी नहीं पहुंचा। इसके बाद रामजस ने शाम करीब 5.30 बजे गणेश को फोन किया तो उसने कहा कि कोदूकोटा में बाइक पंचवर हो गई है। इसके चलते रामजस, कोदूकोटा के लिए रवाना हुआ। वहां पहुंचने पर गणेश की रामजस ने तलाश की, लेकिन वह नहीं मिला। 5.50 बजे



युवक का फाइल फोटो

दुबारा फोन किया तो फोन बंद मिला। इसके चलते रामजस ने परिव्रादी के दोहिते नंदकिशोर को फोन कर बताया कि गणेश का फोन बंद आ रहा है। ऐसे में परिव्रादी व परिजनों ने गणेश की काफी तलाश की, लेकिन उसका कहीं पता नहीं चला। इसके बाद मंगलवार सुबह करीब 8.30 बजे गणेश के एक मित्र भैरूलाल तेली के फोन पर किसी ने फोन कर कहा कि गणेश तेली का शव पश्चाजी महाराज की डोहरी, सुवाणा में सगस जी महाराज के स्थान पर फंदे से लटक की हुई है। मोटरसाइकिल व बैग पास में पड़ा है। सूचना पर परिव्रादी के

■ रजिस्ट्री करने के बाद प्राप्त हुए साढ़े चार लाख रुपये भी गायब थे, रिपोर्ट दर्ज

■ पिता ने आशंका जताई कि उसके बेटे की अज्ञात लोगों ने मारपीट व लूटपाट कर हत्या कर दी

परिजन मौके पर पहुंचे। शव को फंदे से उतारा तो गले पर धारदार हथियार से चोट लगी हुई थी और एक हाथ की नस भी कटी थी, लेकिन वहां खून नहीं मिला। परिव्रादी ने आशंका जताई कि उसके बेटे की अज्ञात लोगों ने मारपीट व लूटपाट कर हत्या कर दी और शव को फंदे से लटका दिया। उसके बैग में रखे साढ़े चार लाख रुपये भी गायब हैं। परिव्रादी ने हत्यारों की गिरफ्तारी की मांग की। उधर, सदर सीओ श्याम सुंदर ने बताया कि परिजनों की रिपोर्ट के आधार पर पुलिस मामले की जांच कर रही है। शव, पोस्टमार्टम के बाद परिजनों के सुपुर्द कर दिया गया।

छह गिरफ्तार

उदयपुर, (निसं)। शहर में आने वाले पर्यटकों को परेशान करने के मामले में छह लपकों को पुलिस ने गिरफ्तार किया। जिला पुलिस अधीक्षक योगेश गोयल के निर्देशन पर अतिरिक्त पुलिस अधीक्षक उमेश ओझा, पुलिस उप अधीक्षक महिपालसिंह के सुपरविजन में डीएसटी टीम प्रभारी श्यामसिंह रत्नू, सुरजपोल थानाधिकारी रतनसिंह के नेतृत्व में गठित दल ने शहर में आने वाले पर्यटकों को परेशान करने वालों के खिलाफ कार्रवाई करते हुए इस मामले में दीपक पुत्र रोशन निवासी दुर्गा कॉलोनी नीमच खेड़ा अम्बामाता, सुरेन्द्रसिंह पुत्र शिवसिंह निवासी द्वारकापुरी सेक्टर 14 गोवर्धन विलास, जगदीश पुत्र जेठानंद निवासी रावजी का हाटा पंचायर, जितेन्द्र पुत्र शिवराम राजपुत निवासी रावजी का हाटा को गिरफ्तार किया। दीपक के खिलाफ पांच, सुरेन्द्रसिंह के खिलाफ छह, जगदीश के खिलाफ छब्बीस एवं जितेन्द्र के खिलाफ तीन प्रकरण लपकागिरी करने के पूर्व में दर्ज हैं। इसी तरह भुपालपुरा थानाधिकारी आदर्श कुमार के नेतृत्व में गठित दल ने जीवेश भाटीया तथा हुसैन झाड़ोल पुत्र बराउद्दीन झाड़ोल को गिरफ्तार किया।

आर्मी स्टेशन के पास ड्रोन उड़ाते तीन युवक गिरफ्तार

■ तीन में से दो दिल्ली और एक बालोतरा का रहने वाला है

जालोर/बाड़मेर, (कासं)। बाड़मेर के आर्मी स्टेशन के पास ड्रोन उड़ा रहे तीन युवकों को गिरफ्तार किया गया है। इनमें से दो दिल्ली और एक बालोतरा का रहने वाला है। तीनों को सोमवार शाम को बाड़मेर ग्रामीण पुलिस ने गिरफ्तार किया। इन्हें सीआईडी ऑफिस लाया गया है। अब पुलिस और सुरक्षा एजेंसियां इनसे संयुक्त पूछताछ कर रही हैं।

एएसपी बाड़मेर जसाराम बोस ने बताया कि सोमवार शाम ग्रामीण थाना पुलिस को सूचना मिली थी कि जालीपा आर्मी स्टेशन के पास करणी विहार कॉलोनी में तीन लड़के बिना पुलिस परमिशन ड्रोन उड़ा रहे हैं। यह संवेदनशील इलाके में आता है और यहां ड्रोन उड़ाना क्राइम की श्रेणी में आता है। ऐसे में सूचना पर बाड़मेर ग्रामीण थाना एसएचओ विक्रम सिंह टीम लेकर तुरंत मौके पर पहुंचे और तीनों को डिटेन कर लिया। पूछताछ में सामने आया कि आरोपी शुभम (26) पुत्र विनोद और उत्तका राधुषी किरतेश पुत्र रामनिवास पुता दोनों उत्तम नगर नई दिल्ली के रहने वाले हैं। दोनों ने

खुद को डिजिटल प्रमोटर बताया है। वहीं तीसरा युवक रफ्तार (30) पुत्र मोहम्मद तैयब बालोतरा का रहने वाला है। यह ड्रोन फोटोग्राफ है। आरोपियों से ड्रोन को जब्त कर लिया है। इसकी जांच की जा रही है। फिलहाल इन्हें शांति भंग में गिरफ्तार किया गया है। अब पुलिस और सुरक्षा एजेंसी इनसे संयुक्त पूछताछ कर रही हैं। एसपी जसाराम बोस ने बताया कि करणी विहार कॉलोनी जालीपा आर्मी स्टेशन के पास है। ऐसे में इलाके में ड्रोन से फोटो-वीडियोग्राफी बैन है। शादी-विवाह आदि कार्यक्रमों के लिए भी ड्रोन की अनुमति नहीं है। पूछताछ में इनका कहना है कि वे नई कटी कॉलोनी करणी विहार का प्रमोशन वीडियो तैयार कर रहे थे। इसलिए ड्रोन से वीडियोग्राफी कर रहे थे। इस मामले में कॉलोनाइजर की भूमिका की भी जांच की जाएगी।

दुकान मालिक के साथ मारपीट

उदयपुर, (निसं)। दुकान मालिक के साथ मारपीट कर बाइक तोड़ने वाले बदमाशों के खिलाफ पुलिस ने प्रकरण दर्ज किया। पौडित किशन पुत्र भीला गमेती ने आरोपी सुरेश गमेती व साथी के खिलाफ प्रकरण दर्ज करवाया। उसने बताया कि मेरी रामा धर्मलाला में मीट की दुकान है। 27 अप्रैल रात में दुकान बंद कर घर लौट रहा था। बीच रास्ते मिले आरोपियों ने मीट मांगा इस पर दुकान बंद कर घर जाने की बात कही तो आरोपियों ने मारपीट की।

नकबजनी का आरोपी गिरफ्तार

■ आरोपी के कब्जे से आठ लाख का माल बरामद किया

पुलिस अधीक्षक उमेश ओझा, पुलिस उप अधीक्षक महिपालसिंह के सुपरविजन में भुपालपुरा थानाधिकारी आदर्श कुमार के नेतृत्व में गठित दल ने कार्यवाही करते हुए नरपत कुमार सोलंकी पुत्र गणेशराम मेघवाल निवासी जोड़वास रानीवाड़ा को गिरफ्तार कर

इसके कब्जे से 85 हजार रुपये नकदी व सामान बरामद किया। इस मामले में पूछताछ में आरोपी ने गत दिनों कुशाल बाग केशव नगर में रहते हुए पास के घर से 17 मार्च 22 को 3 लाख नकदी, ओएलएक्स के जरिये पहचान बनाकर आधीश सिंह के घर आने जाने के दौरान सोने की तीन चेन चोरी करना कबूल किया। इस पर पुलिस ने आरोपी की निशानदेही से करीब आठ लाख का माल बरामद किया।

बीसलपुर बांध के पानी में जमी गाद के साथ बजरी निकालने का कार्य जारी

बांध में पानी के भराव क्षेत्र से गाद निकालने की आड़ मे अवैध रूप से बजरी निकाली जा रही है

देवली, (निसं)। इन दिनों उपखंड क्षेत्र के बीसलपुर बांध के जलभराव क्षेत्र से गाद निकाले जाने का कार्य युद्ध स्तर पर किया जा रहा है। इस पर जानकारी में मामला यह सामने आया कि गाद निकालने की आड़ में बांध के जल पेटे से कंपनी द्वारा गाद के निकालने के साथ-साथ अवैध रूप से भारी मात्रा में बजरी भी निकाली जा रही है।

ऐसे हालातों पर क्षेत्रवासियों का मानना है कि उक्त हालातों की जानकारी संबंधित एवं प्रशासनिक अधिकारियों को बखुबी होने के बावजूद जिम्मेदार अधिकारी जान बूझकर अंजान बने हुए हैं। यह भी सत्य है कि बीसलपुर बांध के जलभराव पेटे से गाद हटाने के कार्य में भारी भरकम मशीनरियों का इस्तेमाल किया जा रहा है। इन्हीं मशीनों के जरिए गाद हटाने के साथ-साथ भारी मात्रा में बनास की बजरी भी निकाली जा रही है, जिसे कंपनी के कर्मचारी बड़ी-बड़ी मोटर बोट में भरकर किनारे पहुंचा रहे हैं।

उल्लेखनीय है कि बीसलपुर बांध का जलस्तर 315.50 मोटर भराव क्षमता पर निर्धारित किया हुआ है। तो वहीं जानकारी यह भी सामने आई है कि बीसलपुर बांध के भराव क्षेत्र एवं कैमपेट एरिया तक बनास नदी से गाद (काई)



देवली उपखंड क्षेत्र के बीसलपुर बांध के जलभराव क्षेत्र से बड़ी-बड़ी मोटर बोट मशीनरियां लगाकर पानी के तले से गाद के साथ-साथ बजरी को भी निकालने का काम किया जा रहा है।

को बाहर निकालने के कार्य का ठेका राज्य सरकार ने एनजी गदिया नामक कम्पनी को दिया हुआ है। ऐसे में यहां साफ तौर पर देखा जा सकता है कि कंपनी ने इस कार्य मे बड़े-बड़े ट्रिगर मशीन, हाइड्रोलिक वाटर पंप एवं पानी में तैरता हुआ प्लेटफार्म जैसी बड़ी-बड़ी मोटर बोट मशीनरियां लगाकर पानी के तले से गाद के साथ-साथ बजरी को भी निकालने का काम कर रही है।

जानकारी में मामला यह भी सामने आया है कि बनास नदी के तल से गाद हटाकर निकालने का कार्य करने वाली एनजी गदिया कंपनी वर्तमान में उपखंड क्षेत्र के बीसलपुर बांध के पानी से गाद निकालने का कार्य कर रही है। गाद निकाले जाने के दौरान गाद के साथ-साथ बजरी पत्थर प्रेवल, मिट्टी इत्यादि साथ में निकलती है। ऐसे में यहीं पर भारी मात्रा में बजरी कैसे निकल रही है? इसी

के साथ यहां चर्चा है कि क्या स्थानीय प्रशासनिक अधिकारियों को ऐसे हालातों की जानकारी नहीं है। जबकि उक्त कार्य से संबंधित दस्तावेजों की एक कॉपी जिला कलेक्टर और खनिज विभाग सहित उपखंड अधिकारी कार्यालय में पहुंचाई जाती है, ताकि सूचना और दस्तावेजों के आधार पर क्षेत्र के उक्त प्रशासनिक अधिकारी उक्त कार्य पर पूरी निगरानी बनाए रखें ताकि समय-समय पर कार्य

■ क्षेत्रवासियों का मानना है कि जानकारी संबंधित एवं प्रशासनिक अधिकारियों को होने के बावजूद जिम्मेदार अधिकारी अंजान बने हुए हैं

क्षेत्र का दौरा करते हुए कार्य की जांच करते रहे। जिससे कि बीसलपुर बांध और बनास नदी के पेटे से केवल गाद निकालने के दौरान कार्य से संबंधित कंपनी कहीं नियमों से हटकर अन्य कोई और कार्य करने पर आमदा तो नहीं हो रही है, लेकिन यहां पर कार्य से संबंधित जिम्मेदार अधिकारी उक्त कार्य में हो रही अनियमितताओं और धांधली के प्रति जानबूझकर अनभिज्ञ, अनजान बने हुए दिखाई पड़ रहे हैं। इस मामले में मनोज कुमार मोणा उपखंड अधिकारी देवली टांक का कहना है कि यह कार्य राज्य सरकार द्वारा दिया हुआ है। इस कार्य की सूचना जिला कलेक्टर कार्यालय के पास होती होगी। फिर भी इस मामले की जांच करने के लिए उक्त कार्य क्षेत्र का दौरा कर लेंगे।

चलती बाइक में आग लगी, पिता-पुत्र बचे

अजमेर/ पीसांगन, (कासं)। पीसांगन उपखंड के फतेहपुर में चलती बाइक में अचानक आग लगने से बाइक खाक हो गई, लेकिन गनीमत रही कि हादसे में बाइक सवार पिता-पुत्र बाल-बाल बच गए। रामपुरा डाबला प्रशासक सीमा चौधरी के मुताबिक रामपुरा डाबला निवासी अर्जुनराम सुवासीया व उनका पुत्र राधेश्याम बाइक से पीसांगन होते हुए अपने खेत पर जा रहे थे। इसी दौरान पंचायत क्षेत्र के फतेहपुरा स्थित पिचोल्या रोड पर उनकी चलती बाइक में हुए शॉर्ट सर्किट के बाद बाइक ने आग पकड़ ली। प्रशासक सीमा चौधरी ने बताया कि चलती बाइक में अचानक आग लगने से पिता-पुत्र सकते में आ गए और जैसे-तैसे कर बाइक को रोककर बाइक से नीचे उतरकर दूर खड़े हुए। इस दौरान देखते ही देखते बाइक खाक हो गई, लेकिन गनीमत रही कि बड़ा हादसा टल गया। प्रशासक सीमा चौधरी ने दूरभाष पर थानाधिकारी प्रहलाद सहाय को मामले से अवगत करवाया।

Office of The Block Development Officer Panchayat Samiti Sayla (Jalore)		
Notice of Inviting Bid		Dated-18-04-2025
No. - Acc./697		
Bid for Rate Contract for Construction Material & Equipments and Work tenders of various work as below are invited from interested bidders under various Gram Panchayats of Panchayat samiti sayla. Other particulars of the bids may be visited on the procurement portal (http://eproc.rajasthan.gov.in , http://sppp.raj.nic.in) of the state; and notice board of this office.		
Name of Gram Panchayat	approximate value of the procurement	UBIN
Pantheedi	100.00 Lakh	ZJR2526GLOB00090
Thalwad	100.00 Lakh	ZJR2526GLRC00091
Teja Ki beri	60.00 Lakh	ZJR2526GLRC00092
Vishala	10.00 Lakh	ZJR2526WSOB00093
	10.00 Lakh	ZJR2526WSOB00094
Block Development Officer Panchayat Samiti Sayla (Jalore)		
DIPR/C/5534/2025		
Tel.No.: 07469-230595		Email: xenhpendhnd@yahoo.in
कार्यालय अधिशाषी अभियंता जन स्वा.अभि.विभाग खण्ड हिण्डौन		
Notice Inviting Bid		
Bids for Various work in PHED Dn. Hindaun is invited from interested bidders. Other particulars of the bids may be visited on the procurement portal sppp.raj.nic.in of the state and http://eproc.rajasthan.gov.in departmental website. NIB No. PHE2526A0518		
S.No.	MIT No.	UBN No.
1.	01/2024-25	PHE2526SLOB01206
2.	02/2024-25	PHE2526SLOB01208
3.	03/2024-25	PHE2526SLOB01210
4.	04/2024-25	PHE2526SLOB01211
5.	05/2024-25	PHE2526SLOB01212
6.	06/2024-25	PHE2526SLOB01213
7.	07/2024-25	PHE2526SLOB01214
8.	08/2024-25	PHE2526SLOB01215
S.No.	Total Work	
1	Total Estimated Cost	126.42 Lacs
2	Tender Submission Start Date	23.04.2025 Upto 12:00 PM
3	Tender Submission End Date	01.05.2025 Upto 6:00 PM
4	Tender Opening Date	02.05.2025 Upto 12:00 PM
(के.एस.पी.न) अधिशाषी अभियंता जन स्वा.अभियांत्रिक विभाग, खण्ड-हिण्डौन सिटी		
DIPR/C/5595/2025		

मुख्यमंत्री ने केन्द्रीय मंत्री मनोहर लाल के साथ ऊर्जा व नगरीय विकास की समीक्षा की

राजस्थान को, पीएम ई-बस सेवा योजना में 125 अतिरिक्त बसें मिलेंगी- खट्टर

- मुख्यमंत्री भजनलाल ने पीक आवर्स में बिजली की माँग की आपूर्ति के लिये माँग के अनुरूप विद्युत आवंटन में बढ़ोतरी के लिये केन्द्रीय ऊर्जा मंत्री से अनुरोध किया। मंत्री ने सकारात्मक आश्वासन दिया।**

जयपुर, 29 अप्रैला
मुख्यमंत्री भजनलाल शर्मा ने मंगलवार को मुख्यमंत्री आवास पर केन्द्रीय आवास, शहरी कार्य एवं विद्युत मंत्री मनोहर लाल के साथ ऊर्जा एवं नगरीय विकास विभाग की राज्य स्तरीय समीक्षा बैठक ली। उन्होंने अधिकारियों को निर्देश दिए कि केन्द्र और राज्य सरकार की संयुक्त परियोजनाओं को केन्द्र के साथ समन्वय बनाते हुए समयबद्ध रूप से पूरा करें।

शर्मा ने ऊर्जा विभाग की समीक्षा के दौरान कहा कि हम राज्य के किसानों को वर्ष 2027 तक दिन में बिजली देने के लक्ष्य के साथ कार्य कर रहे हैं। शर्मा ने अधिकारियों को निर्देश दिए कि उपभोक्ताओं को पर्याप्त विद्युत आपूर्ति के लिए उत्पादन इकाइयों एवं प्रसारण तंत्रों का उचित रख-रखाव सुनिश्चित किया जाए।

मुख्यमंत्री ने कहा कि प्रदेश में बिजली तंत्र को सुदृढ़ करने के लिए केन्द्र सरकार द्वारा निरंतर सहयोग प्राप्त हो रहा

रेलवे भर्ती परीक्षा में पैन, पैंसिल, पानी पर प्रतिबंध

रेल मंत्रालय ने रेल भर्ती बोर्ड के सभी अध्यक्षों को सर्कुलर जारी किया

नयी दिल्ली, 29 अप्रैला
भारतीय रेलवे ने रेल भर्ती बोर्ड की परीक्षाओं में इलेक्ट्रॉनिक सामान के अलावा पेन, पेंसिल, टोपी, पर्स एवं पानी की बोलत लाने को भी प्रतिबंधित कर दिया है और हाथों परों में मेहंदी लगा कर आने पर भी रोक रेलगा।

रेल मंत्रालय ने सभी रेल भर्ती बोर्डों के अध्यक्षों को एक परिपत्र भेजा है जिसमें कॉल लेटर में दिए गए निर्देशों में संशोधन किया गया है। इसमें परीक्षा केन्द्रों में प्रवेश के लिए प्रतिबंधित वस्तुओं की नयी सूची जारी की गई है।

उम्मीदवारों को दिए गए निर्देशों के पैरा 7(1) में कहा गया है कि प्रतिबंधित वस्तुएं/इलेक्ट्रॉनिक गैजेट जैसे मोबाइल फोन, पेजर, घड़ियां, इयरफोन, ब्ल्यूथ युक्त डिवाइस, माइक्रोफोन, हेल्थ बैंड,

‘सफल इकोनॉमिक्स, सफल...

(प्रथम पृष्ठ का शेष)
विरोधी सोच भी पनप रही है तथा, विशेष रूप से भ्रष्टाचार के आरोपों पर दो मंत्रियों को हटाये जाने के बाद, भ्रष्टाचार के मोर्चे पर सरकार की नकारात्मक छवि भी बनी है। उल्लेखनीय यह है कि उक्त मंत्रियों को हटाये जाने का कदम अदालतों तथा भ्रष्टाचार के मामलों की जाँच के दबाव के चलते उठाया गया था। और अब एक अन्य मंत्री पर भी भ्रष्टाचार के गंभीर आरोप लगे हैं तथा राजनैतिक हलकों में ऐसी चर्चाएँ हैं कि इस तीसरे मंत्री को भी बखास्त किया जायेगा।

लेकिन द्रमुक के लिये सौभाग्य का विषय यह है कि तमिलनाडु में भ्रष्टाचार चुनाव हारने का कोई बड़ा मुद्दा नहीं रहा है। अन्नाद्रमुक प्रमुख स्व. जयललिता पर भ्रष्टाचार के गंभीर आरोप थे, जिनमें वे बाद में दोषी भी सिद्ध हुईं, लेकिन तमिलनाडु के मतदाताओं ने उन्हें लगातार दो बार विजयी बनाया तथा 2011 एवं 2016 के दो लगातार

कांग्रेस के पोस्टर ...

(प्रथम पृष्ठ का शेष)
यू-टर्नबू चैनलों और सोशल मीडिया अकाउन्ट्स के खिलाफ कार्रवाई शुरू कर दी है और कई शीर्ष पाकिस्तानी समाचार चैनलों पर प्रतिबंध लगा दिया गया है। इनमें डॉन न्यूज, ए.आर.न्यूज, न्यूज, समा टीवी और जियो न्यूज शामिल हैं।

इन्टरनैट सामग्री की निगरानी करने वाले अधिकारियों का कहना है कि कुछ पाकिस्तान-आधारित सोशल मीडिया हैंडल, खासकर विदेशों में रहने वाले लोगों को निशाना बनाकर, ब्रेनवॉश करने वाली सामग्री डालते हैं, ताकि अंतरराष्ट्रीय राय को प्रभावित किया जा सके। सरकार के सूत्रों ने कहा कि इस



मुख्यमंत्री भजनलाल शर्मा ने केन्द्रीय आवास, शहरी कार्य एवं विद्युत मंत्री मनोहर लाल के साथ ऊर्जा एवं नगरीय विकास विभाग की राज्य स्तरीय समीक्षा बैठक ली। उन्होंने अधिकारियों को निर्देश दिए कि केन्द्र और राज्य सरकार की संयुक्त परियोजनाओं को केन्द्र के साथ समन्वय बनाते हुए समयबद्ध रूप से पूरा करें।

है। उन्होंने केंद्रीय विद्युत उत्पादन संयंत्रों के कॉमन पूल से प्रदेश को आवंटित अस्थायी विद्युत कोटे के रूप में सहयोग देने के लिए केन्द्र सरकार को धन्यवाद दिया।

शर्मा ने केन्द्रीय मंत्री से प्रदेश की पीक आवर्स में बिजली की मांग के अनुरूप बिजली के आवंटन में बढ़ोतरी का आग्रह किया, जिस पर केन्द्रीय मंत्री ने सकारात्मक आश्वासन दिया।

केन्द्रीय मंत्री मनोहर लाल ने कहा कि ऊर्जा के क्षेत्र में, खासतौर से अक्षय ऊर्जा के क्षेत्र में, राज्य में बेहतरीन कार्य किया जा रहा है।

पीएम कुमुम योजना तथा पीएम

सूर्य घर मुफ्त बिजली योजना में राज्य सरकार ने उल्लेखनीय प्रगति की है।

उन्होंने कहा कि पीएम सूर्य घर मुफ्त बिजली योजना में राजस्थान देश के अग्रणी राज्यों में है।

नगरीय विकास विभाग की समीक्षा के दौरान केन्द्रीय मंत्री ने कहा कि प्रत्येक नगर निकाय में सीवरेज अनिवार्य रूप से हो तथा आवश्यकतानुसार पुराने और जरूरत सीवरेज को बदलने तथा एलाइनमेंट ठीक करने के कार्य भी किए जाएं। बैठक में पीएम ई-बस सेवा योजना की समीक्षा के दौरान बताया गया कि इस योजना के तहत राजस्थान को 675 बसों का प्रारम्भिक आवंटन हुआ

था। राज्य सरकार के अनुरोध पर अब इसके लिए केन्द्र द्वारा अतिरिक्त 125 बसें भी दी जाएंगी, जिससे शहरी क्षेत्र में सर्वजनिक सेवा को मजबूती मिलेगी। इस दौरान जयपुर मेट्रो परियोजना, अमृत 2.0, प्रधानमंत्री आवास योजना (शहरी), स्वच्छ भारत मिशन (शहरी) सहित, विभिन्न योजनाओं की राज्य में प्रगति की विस्तृत समीक्षा की गई।

बैठक में नगरीय विकास एवं स्वायत्त शासन राज्य मंत्री (स्वतंत्र प्रभार) झाबर सिंह खार, ऊर्जा राज्य मंत्री (स्वतंत्र प्रभार) हीरालाल नागर सहित, संबंधित विभागों के उच्चाधिकारी उपस्थित थे।

लोक गायिका ...

(प्रथम पृष्ठ का शेष)
हाल ही में एक वीडियो पोस्ट किया, जो काफी वायरल हुआ, खासकर पाकिस्तान में।

वीडियो में उन्होंने भारत में धार्मिक आधार पर एकता की कमी के बारे में बात की। हिंदी भाषा के इस वीडियो में उन्होंने कहा कि देश धार्मिक आधार व अन्य मुद्दों पर काफी विभाजित है, दंगे भड़कने में एक सैकेण्ड का समय भी नहीं लगेगा। उन्होंने देश के अन्य भागों में रह रहे कश्मीरियों की सुरक्षा की अपील की। उन्होंने कहा कि न्याय किया जाना चाहिए, बदला नहीं।

राठौड़ व काकोती, दोनों को ही सैकशन 196 के विभिन्न उपभागों में गिरफ्तार किया गया है, जो जन्म, जाति, जन्म स्थान, आवास व नागरिकता, भाषा आदि के आधार पर दो समुदायों में नफरत बढ़ाने से सम्बंधित हैं।

मीडिया विशेषज्ञों का मत है कि सरकार द्वारा जो सुधारात्मक कदम उठाए गए हैं, वे नाकामी हैं, उनके उल्टे परिणाम हो सकते हैं। सरकार के पास दुष्प्रचार ने निपटने के कई प्रभावी तरीके हैं और ताकत का इस्तेमाल आउट डेटेड हो गया है।

कोटा में एक और ...

(प्रथम पृष्ठ का शेष)
कर दिया है। छात्र मूल रूप से बिहार के कटिहार का निवासी है। वह 15 दिन पहले ही कोटा आया था और 11वीं के साथ मेडिकल एंट्रेंस की तैयारी कर रहा था। वह अपने एक साथी के साथ रूम शेयर करके रहता था। उन्होंने बताया कि दूसरा लड़का दिनर के लिए चला गया था। जब वापस आया तो छात्र ने कमरे का दरवाजा नहीं खोला। इसके बाद उसने हॉस्टल मालिक को बताया। दोनों को शक हुआ तो उन्होंने इस संबंध में तुरंत पुलिस को सूचना दी। हॉस्टल रूम का दरवाजा तोड़कर देखा तो सभी के होश उड़ गए। छात्र को आनन-फानन में अस्पताल लेकर गए, जहां पर चिकित्सकों ने उसे मृत घोषित कर दिया। कमरे को फिलहाल बंद कर दिया गया है। मृतक के चाचा घटना की जानकारी के बाद कोटा पहुंच गए । उनका कहना था कि छात्र के पिता हृदय रोग से प्रसित हैं। उन्होंने बिना पोस्टमार्टम के ही शव की मांग की थी। साथ ही यह भी कहा था कि कोई कार्रवाई इस मामले में नहीं चाहते हैं। इसके बाद, जवाहर नगर थाना पुलिस ने बिना पोस्टमार्टम के शव परिजनों को सौंप दिया। परिजनों का कहना था कि बालक अपनी इच्छा से ही कोटा पढ़ने आया था। उसने अपना स्कूल में एडमिशन गांव में ही करवाया था।

मुंबई के स्व्वायर मॉल में आग से 100 दुकानें जलीं

मुंबई, 29 अप्रैला
मुंबई से लगे बांद्रा में स्व्वायर मॉल बिल्डिंग में मंगलवार सुबह 4.10 बजे आग लगी, जो शाम तक नहीं बुझाई जा सकी। घटना को 16 घंटे बीत चुके हैं। मीडिया रिपोर्ट्स के मुताबिक 100 के करीब दुकानें जल चुकी हैं। गनीमत यह रही कि इस घटना में किसी के हताहत होने की खबर नहीं है।अधिकारियों के मुताबिक शुरुआत में 4 मंजिला मॉल के बेसमेंट में मौजूद इलेक्ट्रॉनिक शोरूम में आग लगी थी। जो धीरे-धीरे चौथे फ्लोर तक पहुंची। फायर ब्रिगेड को सबसे पहले सुबह 4.50 बजे आग की सूचना मिली थी। पहले इसे लेवल 3 की आग घोषित किया गया था।

श्रीनगर, 29 अप्रैल। जम्मू-कश्मीर में अधिकारियों ने सुरक्षा चिंताओं को ध्यान में रखते हुए समूचे केंद्र शासित प्रदेश के कम से कम 50 रिजॉर्ट्स और पर्यटन स्थलों को 'बंद' कर दिया है।

अधिकारियों ने मंगलवार को यह जानकारी दी। उन्होंने बताया कि यह निर्णय पिछले सप्ताह पहलगाम में हुए आतंकवादी हमले के बाद सभी जिलों में किए गए 87 पर्यटन-स्थलों की व्यापक सुरक्षा ऑडिट के बाद लिया गया है।

जस्टिस बीआर गवई 52 वें सीजेआई नियुक्त

नई दिल्ली, 29 अप्रैला
न्यायमूर्ति भूषण रामकृष्ण गवई को मंगलवार को भारत का अगला प्रधान न्यायाधीश (सीजेआई) नियुक्त किया गया। न्यायमूर्ति गवई 14 मई को सीजेआई का पदभार संभालेंगे। मौजूदा सीजेआई न्यायमूर्ति संजीव खन्ना का 13 मई को कार्यकाल समाप्त हो रहा है। जस्टिस गवई

- 13 मई को मौजूदा मुख्य न्यायाधीश संजीव खन्ना का कार्यकाल समाप्त हो रहा है। जस्टिस गवई 14 मई से कार्यभार संभालेंगे।**

उनकी जगह लेंगे। कानून मंत्रालय ने जस्टिस गवई की भारत के 52वें मुख्य न्यायाधीश के रूप में नियुक्ति की अधिसूचना जारी की है। निर्धारित प्रक्रिया के अनुसार उनका नाम 16 अप्रैल को सिफारिश के रूप में भेजा गया था। जस्टिस गवई का कार्यकाल छह महीने का होगा और वह 23 दिसंबर को 65 वर्ष की आयु पूरी करने पर सेवानिवृत्त होंगे। जस्टिस गवई देश के दूसरे दलित मुख्य न्यायाधीश होंगे। उनसे पहले जस्टिस केजे बालाकृष्णन भारत के मुख्य न्यायाधीश बने थे।

(प्रथम पृष्ठ का शेष)
57,000 लोगों को निकाल दिया है, क्योंकि मॉल और बाजारों में ग्राहक कम हो गए हैं और उपभोक्ता भावना कमजोर हुई है।

टैक्नॉलजी सेक्टर, जो अमेरिका की सफलता का स्तंभ रहा है, भी सिकुड़ रहा है। ट्रंप प्रशासन के पहले सौ दिनों में ही इस क्षेत्र से चालीस हजार से अधिक लोगों को छंटनी हो चुकी है। आम

राजस्थान में तेज गर्मी और लू का प्रकोप

मौसम विभाग ने दो मई से गर्मी में राहत की भविष्यवाणी की

जयपुर, 29 अप्रैला
राजस्थान में भीषण गर्मी का प्रकोप जारी है और राज्य में पिछले चौबीस घंटों में सर्वाधिक अधिकतम तापमान बाड़मेर में 46.4 डिग्री सेल्सियस पहुंच गया जो सामान्य से 4.3 डिग्री सेल्सियस अधिक है। हालांकि एक मई से आंधी एवं बारिश की गतिविधियों के कारण दो मई से लू में राहत मिलने की संभावना है।

मौसम विज्ञान केन्द्र जयपुर के अनुसार वर्तमान में पश्चिमी राजस्थान के अधिकांश भागों में अधिकतम तापमान 43 से 46 डिग्री सेल्सियस जबकि पूरबी राजस्थान में 40 से 45 डिग्री के मध्य दर्ज किए जा रहे हैं। राज्य में पिछले चौबीस घंटों में बाड़मेर के अलावा जैसलमेर में 46.2 डिग्री सेल्सियस अधिकतम तापमान रहा जबकि फ्लौदी में 45.2, कोटा में 44.6, जोधपुर एवं चित्तौड़गढ़ में 44.4, वनखली में 44.2, श्रीगंगानगर में 43.8, बीकानेर एवं जालौर में 43.4, भीमवाड़ा में 43.2, चुरू एवं अलवर में 42.2, उदयपुर के डबोक में 42.1, जयपुर में

‘सेना तय करे कार्यवाही का तरीका, समय और टारगैट’

प्रधानमंत्री मोदी ने आतंकवाद के खिलाफ निर्णायक कार्यवाही के लिए सेना को खुली छूट दी

नई दिल्ली, 29 अप्रैला
प्रधानमंत्री नरेंद्र मोदी ने देश की सेनाओं को आतंकवाद के खिलाफ निर्णायक कार्रवाई के लिए खुली छूट दे दी है। हाल ही में जम्मू-कश्मीर के पहलगाम में हुए आतंकी हमले के बाद, पीएम ने स्पष्ट किया कि सेना को जवाबी कार्रवाई का समय, लक्ष्य और तरीका स्वयं तय करने की खुली छूट है। उन्होंने कहा कि सेना आतंकवादियों को करारा जवाब देने के लिए किसी भी आवश्यक कदम को उठाते में सक्षम है।

प्रधानमंत्री ने कहा कि थल सेना, नौसेना और वायुसेना को आतंकवाद के खिलाफ कार्रवाई के लिए किसी भी प्रकार की बाधा नहीं होगी। यह फैसला पहलगाम में हुए आतंकी हमले के बाद लिया गया, जिसमें निर्दोष नागरिकों को निशाना बनाया गया। पीएम ने जोर देकर कहा कि भात आतंकवाद के खिलाफ ज़ीरो टॉलरेंस की नीति पर अडिग है। प्रधानमंत्री नरेंद्र मोदी ने इस संबंध में मंगलवार एक उच्च स्तरीय बैठक की, जिसमें रक्षा मंत्री राजनाथ सिंह, राष्ट्रीय

अमेरिकियों में इसके खिलाफ व्यापक आक्रोश और विरोध व्याप्त है।

कुछ जनमत सर्वेक्षणों के अनुसार, ट्रंप की लोकप्रियता तेजी से गिर रही है। यहाँ तक कि उनके सत्ता ग्रहण करने के बाद से रेटिंग्स में बहुत कमी आई है। इतना ही नहीं, जिन आम मतदाताओं ने उन्हें वोट दिया था, वे अब अपने फैसले पर पछता रहे हैं, मुख्यतः बढ़ती महंगाई और बेरोजगारी के कारण।

मौसम विभाग के अनुसार एक मई से आंधी-बारिश का दौर शुरु होगा। तेज अंधड़ और बारिश होने से तापमान में कमी आएगी।

42, पाली में 41.9, सीकर 40, धौलपुर में 41, ढूंगरपुर में 41.1, सिरोही में 41.4, फतेहपुर में 40.2, करौली 40.9, झुंझुनू में 40.1, माउंटआबू में 32.4, चुरू 42.2, नागौर 41.5 तथा प्रतापगढ़ एवं सांगरिया में 39.2 डिग्री सेल्सियस अधिकतम तापमान रहा। राज्य में सर्वाधिक न्यूनतम तापमान ढूंगरपुर में 29.9 डिग्री सेल्सियस दर्ज किया गया।

राज्य के अधिकांश भागों में आगामी 48 घंटों में मौसम मुख्यतः शुष्क रहने एवं तापमान में विशेष परिवर्तन नहीं होने की संभावना है। राज्य के कुछ भागों में लू का दौर एक मई तक

- मंगलवार को प्रधानमंत्री ने सेना प्रमुखों के साथ उच्चस्तरीय मीटिंग की, जिसमें रक्षामंत्री राजनाथ सिंह, एन.एस.ए. अजीत डोभाल भी थे।**
- इसके बाद प्रधानमंत्री ने गृहमंत्री अमित शाह के साथ मीटिंग की। यही नहीं, संघ प्रमुख मोहन भागवत भी प्रधानमंत्री से मिलने आए।**

सुरक्षा सलाहकार (एनएसए) अजीत डोभाल, चीफ ऑफ डिफेंस स्टाफ (सीडीएस) जनरल अनिल चौहान, थल सेना प्रमुख, नौसेना प्रमुख और वायुसेना प्रमुख शामिल थे। बैठक में पहलगाम हमले की विस्तृत समीक्षा की गई और आतंकवाद के खिलाफ तत्काल और प्रभावी कार्रवाई की रणनीति पर चर्चा हुई। इस मीटिंग के बाद प्रधानमंत्री नरेन्द्र मोदी की ने गृह मंत्री अमित शाह के साथ अलग से मीटिंग की। सूत्रों के अनुसार इस मीटिंग में पहलगाम आतंकी हमले के बाद उपजी सुरक्षा व्यवस्था पर चर्चा हुई। इसके बाद संघ संचालक मोहन भागवत भी प्रधानमंत्री नरेन्द्र मोदी से

ट्रम्प प्रशासन ने एमेज़ॉन को “ धमकी ”...

हालांकि, अब भी ट्रंप के कट्टर समर्थक, खासकर र्वेत वर्चस्ववादी समूह, मानते हैं कि ट्रंप की नीतियां दीर्घकाल में अमेरिका के हित में हैं। कई लोग खुश हैं कि वर्षों पहले बंद हो चुकी पुरानी इंडस्ट्रीज फिर से तौट सकती हैं। लेकिन वे यह नहीं समझ पा रहे कि एक बार जो इंडस्ट्री बंद हो गई, उसे दोबारा खड़ा करना बेहद मुश्किल होता है, खासकर अब, जबकि अमेरिका

राजस्थान में तेज गर्मी और लू का प्रकोप

मौसम विभाग ने दो मई से गर्मी में राहत की भविष्यवाणी की

जारी रहने की संभावना है। एक मई को एक नए पश्चिमी विक्षोभ के सक्रिय होने से जोधपुर, बीकानेर, अजमेर, जयपुर संभाग के कुछ भागों में दोपहर बाद तीव्र मेघगर्जन के साथ हल्की बारिश, तेज झोकदार हवाएं एवं अंधड़ 40-50 किलोमीटर प्रति घंटे से चलने की प्रबल संभावना है।

इसके बाद दो और तीन मई को बीकानेर, जोधपुर, अजमेर, उदयपुर, राहत मिलने की संभावना है।

कार्यकाल पूरा होने के बाद भी नगर...

(प्रथम पृष्ठ का शेष)
कराने का प्रावधान है। इसके अलावा, सुप्रिम कोर्ट भी पूर्व में तय कर चुका है कि व्यापक जनहित को देखते हुए पांच साल की अवधि पूरी होने से पहले चुनाव कार्यक्रम घोषित किया जाना चाहिए।

इसके बावजूद, राज्य सरकार ने अपने अधिकारों का दुरुपयोग करते हुए, नगरपालिकाओं के चुनाव स्थगित कर उनमें प्रशासक लगा दिए। याचिका में साल 2019 का हवाला देते हुए कहा गया कि तत्कालीन नगरपालिकाओं का कार्यकाल पूरा होने से पहले नवंबर माह में ही चुनाव प्रक्रिया आरंभ की गई थी। ऐसे में राज्य सरकार को निर्देश दिए जाएं कि वह इन नगरपालिकाओं का चुनाव कार्यक्रम घोषित करे। याचिका पर सुनवाई करते हुए खंडपीठ ने संबंधित अधिकारियों से जवाब तलब किया है।

राफेल गिराने का पाकिस्तान का दावा झूठा

नयी दिल्ली, 29 अप्रैला
भारत ने पाकिस्तान समर्थित अनेक सोशल मीडिया खातों में भारतीय वायु सेना के एक लड़ाकू विमान को गिराये जाने के दावे को करार दिया और कहा है कि यह भ्रामक तथा निराधार दुष्प्रचार है और भारत का कोई विमान नहीं गिराया गया है।

सूचना और प्रसारण मंत्रालय के पत्र सूचना कार्यालय ने मंगलवार को **■ भारत सरकार ने कहा, पाकिस्तान द्वारा जिस विमान के दुर्घटनाग्रस्त होने का वीडियो दिखाया जा रहा है वह राफेल नहीं बल्कि जून 2024 में महाराष्ट्र में दुर्घटनाग्रस्त सुखोई विमान का वीडियो है।**

सोशल मीडिया प्लेटफार्म एक्स पर कहा कि पाकिस्तान का समर्थन करने वाले अनेक सोशल मीडिया खाते झूठा दावा कर रहे हैं कि पाकिस्तान ने जम्मू कश्मीर के पुंछ सेक्टर में नियंत्रण रेखा के पास भारत के राफेल लड़ाकू विमान को गिरा दिया है।

पत्र सूचना कार्यालय ने कहा है कि पाकिस्तान ने भारत के किसी लड़ाकू विमान को नहीं गिराया है। पाकिस्तान समर्थित सोशल मीडिया खातों में जो वीडियो साझा किया जा रहा है वह जून 2024 में महाराष्ट्र में दुर्घटनाग्रस्त हुए सुखोई-30 लड़ाकू विमान के दुर्घटनाग्रस्त विमान का है।

^[1] राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइन्ट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय: पलायवा हाऊस, छत्रपति सिवाजी मार्ग, कोटा। फोन: 2386031, 2386032 फैक्स:0744-2386033 बीकानेर कार्यालय: कुम्भाना हाऊस, हनुमान हवा, बीकानेर। फोन: 2200660, फैक्स 0151-2527371 अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय: - जी 1/163, इन्डस्ट्रियल एरिया, फेस प्रथम, जालौर। फोन 226422,226423, फैक्स: 02973-226424 हिण्डौनसिटी कार्यालय: - जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908